

# మన గళం

దిన పత్రిక

ఆంధ్రప్రదేశ్, తెలంగాణ పబ్లిషర్ : నగరూరు రాఘవేంద్ర సంపుటి : 08 సంచిక : 221 మంగళవారం 17 - 02 - 2026 పేజీలు: 8 వెల: 4



## చంద్రబాబుతో బిల్ గేట్స్ భేటీ

- 'స్వర్ణాంధ్ర 2047' విజన్ పై చర్చ
- సాంకేతిక ఆధారిత అభివృద్ధికి భాగస్వామ్యం

మన గళం, అమరావతి : మైక్రోసాఫ్ట్ సహ వ్యవస్థాపకుడు, ప్రపంచ ప్రఖ్యాత దాతృత్వవేత్త బిల్ గేట్స్ సోమవారం ఆంధ్రప్రదేశ్ ముఖ్యమంత్రి నారా చంద్రబాబు నాయుడుతో భేటీ అయ్యారు. అమరావతిలోని సచివాలయంలో జరిగిన ఈ సమావేశంలో 'స్వర్ణాంధ్ర 2047' విజన్ పై ఇరువురు సుదీర్ఘంగా చర్చించారు. రాష్ట్ర మంత్రులు, ప్రభుత్వ ప్రధాన కార్యదర్శి, ఇతర ఉన్నతాధికారులు కూడా పాల్గొని ప్రాధాన్యతా రంగాలపై వివరాలు అందించారు. సమావేశం అనంతరం ముఖ్యమంత్రి చంద్రబాబు సామాజిక మాధ్యమం ద్వారా స్పందిస్తూ 1997లో తాను తొలిసారి బిల్ గేట్స్ ను కలిసిన సందర్భాన్ని గుర్తుచేసుకున్నారు. అప్పట్లో సమాచార సాంకేతిక రంగానికి సంబంధించిన తన

దురదృష్టవశాత్తూ గేట్స్ తో పంచుకున్నానని తెలిపారు. ఆ రోజు ప్రారంభమైన సాంకేతిక పర్యావరణ వ్యవస్థ నిర్మాణంపై సంభాషణ ఇప్పుడు విస్తృత లక్ష్యంగా రూపాంతరం చెందింది పేర్కొన్నారు. వినూత్న ఆవిష్కరణలను వినియోగించి పాలనలో మార్పులు తీసుకురావడం, ప్రజల జీవితాలను మెరుగుపరచడం తమ లక్ష్యమని ముఖ్యమంత్రి తెలిపారు. అమరావతి సచివాలయంలో జరిగిన తాజా సమావేశంలో 'స్వర్ణాంధ్ర 2047' విజన్ ను గేట్స్ ముందుంచినట్లు చెప్పారు. రాష్ట్ర ప్రజలకు సాధికారత కల్పించి జీవన ప్రమాణాలను పెంచేందుకు గేట్స్ ఫౌండేషన్ తో కలిసి పనిచేసే మార్గాలపై చర్చించినట్లు వెల్లడించారు. ఆనాటి సంభాషణ నేటి విస్తృత లక్ష్యాలకు పునాది వేసిందని



చంద్రబాబు పేర్కొన్నారు. సాంకేతిక ఆధారిత అభివృద్ధి, సామాజిక సంక్షేమ రంగాల్లో భాగస్వామ్యాన్ని మరింత బలోపేతం చేయాలని ఇరువురు అంగీకరించినట్లు సమాచారం.

### అరటి తోట సందర్శించిన బిల్ గేట్స్



- వ్యవసాయంలో ఆధునిక సాంకేతిక వినియోగం ప్రదర్శన
- రైతులకు కృత్రిమ మేధ ఆధారిత సలహాలు

మన గళం, అమరావతి : మైక్రోసాఫ్ట్ సహ వ్యవస్థాపకుడు, ప్రపంచ ప్రఖ్యాత వ్యాపారవేత్త బిల్ గేట్స్ సోమవారం ఆంధ్రప్రదేశ్ లో పర్యటించారు. ముఖ్యమంత్రి నారా చంద్రబాబు నాయుడుతో కలిసి ఉండవల్లిలోని అరటి తోటను సందర్శించారు. ఈ

### గేట్స్ ఫౌండేషన్ తో వ్యూహాత్మక భాగస్వామ్యం



అమరావతి, ఫిబ్రవరి 16 (మన గళం, ఆంధ్రప్రదేశ్ అభివృద్ధి ప్రయాణంలో సరికొత్త అధ్యాయానికి తెరలేపిందని ముఖ్యమంత్రి నారా చంద్రబాబు నాయుడు తెలిపారు. రాష్ట్ర ప్రభుత్వం మరియు గేట్స్ ఫౌండేషన్ మధ్య కుదిరిన

వ్యూహాత్మక భాగస్వామ్యం నవ్యాంధ్రకు కొత్త దశ-దిశను నిర్దేశిస్తుందని ఆయన విశ్వాసం వ్యక్తం చేశారు. ప్రజా సాధికారత, సంపద సృష్టి లక్ష్యంగా తమ ప్రభుత్వం కట్టుబడి పనిచేస్తోందని

### ఢిల్లీ పర్యటనలో నారా లోకేష్

- విమానయాన సేవల కేంద్రం ప్రారంభం
- యువ ఫైలట్లతో చురుకైన సంభాషణ

న్యూఢిల్లీ, ఫిబ్రవరి 16 మన గళం, ఢిల్లీలో సాయంత్రం అడుగుపెట్టిన మంత్రి నారా లోకేష్, చార్లీ ఫ్లాక్స్ ట్రాట్ బిమానయాన సేవల కేంద్రాన్ని ప్రారంభించారు. అట్లాంటా పర్యటనలో ఆవిర్భవించిన ఆలోచన ఇప్పుడు కార్యరూపం దాల్చిందని ఆయన తెలిపారు. దేశంలో వేగంగా అభివృద్ధి చెందుతున్న బిమానయాన రంగానికి ప్రపంచ స్థాయి నైపుణ్యాలను అందించేందుకు ఇది ఒక ముఖ్యమైన అడుగుని పేర్కొన్నారు. ఈ సందర్భంగా యువ ఫైలట్ శిక్షణార్థులతో చురుకైన ప్రశ్నోత్తర కార్యక్రమం నిర్వహించారు. ఢిల్లీ విమానాశ్రయం



### కాంగ్రెస్ లో అంతర్గత కలహాలు మళ్లీ బహిర్గతం

- మణిశంకర్ అయ్యర్ వ్యాఖ్యలపై వివాదం
- కేరళ రాజకీయాలపై తీవ్ర విమర్శలు

మన గళం, న్యూఢిల్లీ : కాంగ్రెస్ పార్టీలో అంతర్గత విభేదాలు మళ్లీ బహిర్గత మయ్యాయి. మాజీ సీనియర్ నేత మణిశంకర్ అయ్యర్ తాజా వ్యాఖ్యలతో పార్టీలో చర్చనీయాంశంగా మారారు. ఒక మీడియా సన్ధకు ఇచ్చిన ఇంటర్వ్యూలో మాట్లాడుతూ, రాజీయే కేరళ అసెంబ్లీ ఎన్నికల్లో కాంగ్రెస్ విజయం సాధించే అవకాశాలు లేవని ఆయన అభిప్రాయపడ్డారు. పార్టీలోని నేతలే ఒకరిపై ఒకరు విద్వేషం చిమ్ముతున్నారని, కమ్యూనిస్టుల కంటే ఎక్కువగా అంతర్గత విభేదాలు ఉన్నాయని విమర్శించారు.

### భారత్ మండపంలో ఏవి ప్రభావ సదస్సు



- ప్రపంచ దేశాలకు ప్రధాని ఆహ్వానం
- భారత యువత ప్రతిభకు అంతర్జాతీయ వేదిక

మన గళం ఢిల్లీ : దేశ రాజధాని ఢిల్లీలోని భారత్ మండపంలో 'ఏవి ప్రభావ సదస్సు 2026' నిర్వహించబడుతున్నందుకు ప్రధాని నరేంద్ర మోదీ హర్షం వ్యక్తం చేశారు. ఈ సదస్సులో పాల్గొనాల్సిందిగా ప్రపంచ దేశాలకు ఆహ్వానం పలికారు. ఈ కార్యక్రమం ద్వారా భారత యువత ప్రతిభ, సామర్థ్యం ప్రపంచానికి తెలియజేయబడుతుందని తెలిపారు. ప్రపంచ అభివృద్ధిలో భారత్ తన పాత్రను మరింత విస్తరించుకునేందుకు ఇది ఒక కీలక ముందడుగు అన్నారు. విజ్ఞాన శాస్త్రం, సాంకేతిక రంగాల్లో భారత్ వేగంగా పురోగమిస్తోందని ఈ సదస్సు నిదర్శనమని

### ప్రాంతీయ సముద్ర భద్రతకు భారత్ కట్టుబాటు

- ప్రాంతీయ సముద్ర భద్రతకు భారత్ కట్టుబాటు
- సంయుక్త సముద్ర దళాలతో సమన్వయం బలోపేతం

మన గళం, న్యూఢిల్లీ : భారత నౌకాదళానికి చెందిన ఐఎన్ఎస్ సూరత్ నౌక బహ్రాయిన్ ను సందర్శించింది. ఈ పర్యటన ద్వారా ప్రాంతీయ సముద్ర భద్రతకు భారత్ కట్టుబాటును మరోసారి చాటింది. సంయుక్త సముద్ర దళాలతో జరిగిన సమావేశాలు, పరస్పర చర్చలు ఆపరేషన్ల సమన్వయాన్ని మరింత బలోపేతం చేశాయి. సమాచార పంచిత వ్యవస్థలను మెరుగుపరచడం, సముద్ర మార్గాల భద్రతపై సంయుక్త నిబద్ధతను పునరుద్ఘాటించడం ఈ పర్యటన ప్రధాన ఉద్దేశంగా నిలిచింది. ప్రపంచ సముద్ర మార్గాల రక్షణలో భాగస్వామ్య దేశాలతో సహకారం పెంపు దిశగా భారత నౌకాదళం



## కాంగ్రెస్లో అంతర్గత కలహాలు మళ్లీ బహిర్గతం

తిరువనంతపురం ఎంపీ శశిధరూర్ పై అయ్యర్ తీవ్ర వ్యాఖ్యలు చేశారు. ఆపరేషన్ సింధూర్ అంశంలో శశిధరూర్ తీసుకున్న వైఖరిని కాంగ్రెస్ ఖండించిన నేపథ్యంలో, ఆయనను వ్యతిరేక పాకిస్తాన్ ధోరణి కలిగినవారిగా అభివర్ణించారు. శశిధరూర్ విదేశాంగ మంత్రి కావాలనే లక్ష్యంతో వ్యవహరిస్తున్నారని అయ్యర్ ఆరోపించారు. కాంగ్రెస్ నేత పవన్ ఖేరాను ఉద్దేశిస్తూ కూడా అయ్యర్ వ్యాఖ్యలు చేశారు. ఆయన పార్టీ ప్రతినిధి కాదని, రెండేళ్లుగా పార్టీకి సృష్టమైన ప్రతినిధిత్వం లేదని పేర్కొన్నారు. జయరాం రమేష్ పై కూడా విమర్శలు చేస్తూ, ప్రతి ఒక్కరు తమ పనిని తాము చూసుకోవాలని సూచించారు. అయ్యర్ వ్యాఖ్యలను కాంగ్రెస్ పార్టీ ఖండించింది. ఆయనకు ప్రస్తుతం పార్టీతో సంబంధం లేదని పవన్ ఖేరా స్పష్టం చేశారు. వ్యక్తిగత అభిప్రాయాలను పార్టీపై మోపడం సరికాదని అన్నారు. కేరళ ఎన్నికల నేపథ్యంలో ఈ పరిణామాలు రాజకీయ వర్గాల్లో చర్చకు దారి తీశాయి.

## భారత్ మండపంలో ఏట ప్రభావ సదస్సు

ప్రధాని పేర్కొన్నారు. గ్లోబల్ సౌత్ దేశాల్లో నిర్వహిస్తున్న మొదటి ప్రధాన అంతర్జాతీయ కృత్రిమ మేధస్సు సదస్సు మన దేశంలో జరగడం గర్వకారణమని చెప్పారు. 'సర్వజన హితాయ, సర్వజన సుఖాయ' అనే భావన ఈ సదస్సు ప్రధాన అంశమని, ప్రపంచ పురోగతికి కృత్రిమ మేధస్సును వినియోగించడంలో ఉమ్మడి కట్టుబాటును ఇది ప్రతిబింబిస్తుందని తెలిపారు. ఈ సదస్సు ద్వారా డిజిటల్ మౌలిక సదుపాయాల విస్తరణ, శక్తివంతమైన అంకుర సంస్థల ఏర్పాటుకు ఊతం లభిస్తుందని ప్రధాని అన్నారు. ఆరోగ్య సంరక్షణ, విద్య, వ్యవసాయం, పాలన వంటి అనేక రంగాల్లో కృత్రిమ మేధస్సు ఇప్పటికే కీలక పాత్ర పోషిస్తున్నదని వివరించారు. ఈ నెల 20వ తేదీ వరకు జరిగే ఈ సదస్సుకు 45కు పైగా దేశాల ప్రతినిధులు హాజరుకానున్నారని వెల్లడించారు. భారత ప్రతిభను ప్రపంచానికి పరిచయం చేయడం, డిజిటల్ ప్రజా మౌలిక సదుపాయాలను విస్తరించడం, విస్తరిస్తున్న అంకుర సంస్థల పర్యావరణ వ్యవస్థను అంతర్జాతీయ స్థాయికి తీసుకెళ్లడం ఈ సదస్సు ప్రధాన లక్ష్యమని ప్రధాని నరేంద్ర మోదీ తెలిపారు.



## బహ్రైన్లో ఐఎన్ఎస్ సూరత్ పర్యటన



చురుకైన పాత్ర పోషిస్తోంది. సముద్ర భద్రత, స్థిరత్వం, పరస్పర విశ్వాస బలోపేతానికి ఈ పర్యటన కీలకంగా నిలిచిందని నౌకాదళ వర్గాలు పేర్కొన్నాయి.

## ఉండవల్లిలో అరటి తోట సందర్శించిన బిల్ గేట్స్

సందర్భంగా వ్యవసాయ రంగంలో రాష్ట్ర ప్రభుత్వం వినియోగిస్తున్న ఆధునిక సాంకేతికతను ముఖ్యమంత్రి వివరించారు. ఉండవల్లికి విచ్చేసిన బిల్ గేట్స్ కు సంప్రదాయబద్ధంగా స్వాగతం పలికారు. అరటి తోటలో డ్రోన్ల సహాయంతో మందులు పిచికారీ చేసే విధానాన్ని ప్రదర్శించారు. వ్యవసాయంలో సాంకేతిక వినియోగం రైతులకు ఎలా ఉపయోగపడుతుందో బిల్ గేట్స్ ఆసక్తిగా పరిశీలించారు. రైతులు సంప్రదాయాలను గౌరవిస్తూ సాంకేతికత నుందిపుచ్చుకుంటున్నారని ముఖ్యమంత్రి పేర్కొన్నారు. పంటలు, మార్కెట్ ధరలు, నేల స్వభావం అధారంగా కృత్రిమ మేధ ద్వారా రైతులకు ఖచ్చితమైన సలహాలు అందిస్తున్నామని సీఎం తెలిపారు. ప్రకృతి వ్యవసాయం, సుస్థిర పద్ధతులను రాష్ట్రంలో చురుకుగా ప్రోత్సహిస్తున్నామని వెల్లడించారు. ఈ పర్యటనలో భాగంగా ముఖ్యమంత్రి అక్కడి రైతులను అభినందించారు. సాంకేతిక ఆధారిత వ్యవసాయ విధానాలు రైతుల ఆదాయాన్ని పెంచడంలో కీలక పాత్ర పోషిస్తాయని ప్రభుత్వం అభిప్రాయపడుతోంది.

## ఢిల్లీ పర్యటనలో నారా లోకేష్

నేపథ్యంగా జరిగిన ఈ కార్యక్రమం భారత విమానయాన రంగ భవిష్యత్తుకు నాంది పలికిందని ఆయన అభిప్రాయపడ్డారు. దేశ విమానయాన రంగాన్ని మరింత బలోపేతం చేసేందుకు ప్రభుత్వం కట్టుబడి ఉందని మంత్రి నారా లోకేష్ స్పష్టం



## గేట్స్ ఫౌండేషన్తో వ్యూహాత్మక భాగస్వామ్యం

స్పష్టం చేశారు. సోమవారం అమరావతిలో గేట్స్ ఫౌండేషన్ చైర్మన్ బిల్ గేట్స్ తో జరిగిన సమావేశాన్ని చారిత్రాత్మకంగా అభివర్ణించారు. సచివాలయంలో జరిగిన సమావేశంలో రాష్ట్ర ప్రాధాన్యతా రంగాలపై సమగ్రంగా చర్చించారు. 1997లో తొలిసారి బిల్ గేట్స్ కు సమాచార సాంకేతిక రంగానికి సంబంధించిన తన దృష్టిని వివరించిన సందర్భాన్ని ముఖ్యమంత్రి గుర్తుచేసుకున్నారు. ఆ అనుబంధం ఇప్పుడు రాష్ట్ర అభివృద్ధి లక్ష్యాలకు బలమైన పునాది అయిందన్నారు. గేట్స్ ఫౌండేషన్ సహకారంతో 2047 నాటికి రాష్ట్రాన్ని దేశంలోనే అగ్రస్థానంలో నిలబెట్టాలని సంకల్పం వ్యక్తం చేశారు. ఈ సందర్భంగా బిల్ గేట్స్ మాట్లాడుతూ భారత డిజిటల్ విప్లవంలో ప్రధాని నరేంద్ర మోదీ మరియు ముఖ్యమంత్రి చంద్రబాబు కీలక పాత్ర పోషిస్తున్నారని ప్రశంసించారు. చంద్రబాబు ముందుచూపు తనను అప్పుడే ఆకట్టుకుందని తెలిపారు. అభివృద్ధి చెందిన దేశాల్లో కూడా వ్యవసాయంలో కృత్రిమ మేధ వినియోగం ఈ స్థాయిలో లేదని, కానీ ఆంధ్రప్రదేశ్ ఈ విషయంలో ముందంజలో ఉండటం విశేషమన్నారు. వివత్తుల నిర్వహణలో సాంకేతికతను వినియోగించడం ప్రశంసనీయం అని కొనియాడారు. 'స్వర్ణాంధ్ర

2047' దృష్టిపథంపై ముఖ్యమంత్రి సమగ్ర ప్రజెంటేషన్ ఇచ్చారు. రాష్ట్ర స్థూల ఉత్పత్తిని ప్రస్తుత 180 బిలియన్ డాలర్ల నుంచి 2.4 ట్రిలియన్ డాలర్లకు చేర్చడం, తలసరి ఆదాయాన్ని 3,400 డాలర్ల నుంచి 42,000 డాలర్లకు పెంచడం, ఎగుమతులను 20.7 బిలియన్ డాలర్ల నుంచి 450 బిలియన్ డాలర్లకు పెంచడం వంటి లక్ష్యాలను వివరించారు. నిరుద్యోగాన్ని 2 శాతానికి తగ్గించడం, మహిళల ఉపాధి భాగస్వామ్యాన్ని 80 శాతానికి పెంచడం, సంపూర్ణ అక్షరాస్యత సాధించడం తమ ప్రభుత్వ లక్ష్యాలగా పేర్కొన్నారు. రాష్ట్రంలో విద్య, వైద్యం, వ్యవసాయ రంగాలకు ప్రత్యేక ప్రాధాన్యత ఇస్తున్నట్లు తెలిపారు. లక్షలాది విద్యార్థుల కోసం ఆధునిక పరికరాల వినియోగం, వ్యవసాయంలో కృత్రిమ మేధ ఆధారిత సలహాలు, డ్రోన్ల వినియోగం, తెగుళ్లపై ముందస్తు హెచ్చరిక వ్యవస్థలను వివరించారు. 'సంజీవని' కార్యక్రమాన్ని రాష్ట్రవ్యాప్తంగా విస్తరించేందుకు చర్యలు చేపడుతున్నట్లు తెలిపారు. ప్రతి పౌరుడికి నాణ్యమైన వైద్య సేవలు అందించడమే లక్ష్యమని స్పష్టం చేశారు. సమావేశంలో మంత్రులు పలు అంశాలపై బిల్ గేట్స్ తో చర్చించారు. కృత్రిమ మేధ ఆధారిత ఆరోగ్య సేవల మారుమూల ప్రాంతాలకు ఎలా చేరవేయాలనే అంశంపై ఆయన అభిప్రాయాలు వెల్లడించారు. సాంకేతికత ఆధారంగా సమగ్ర అభివృద్ధి సాధించడంలో ఈ భాగస్వామ్యం కీలకంగా మారుతుందని

## ఆలూరులో ఘనంగా శ్రీ కృష్ణదేవరాయలు 556 వ జయంతి

(ఆలూరు మనగళం): ఆలూరు మండల కేంద్రంలో స్థానిక కాపు బలిజ సంఘం నాయకుల ఆధ్వర్యంలో ఘనంగా శ్రీ కృష్ణదేవరాయలు 556వ జయంతి సందర్భంగా, వారి చిత్రపటానికి పూలమాల వేసి ఘన నివాళులు అర్పించారు. ఈ సందర్భంగా కాపు బలిజ సంఘం నాయకులు

మాట్లాడుతూ, శ్రీ కృష్ణదేవరాయలు వారు ఒక మహోన్నత వ్యక్తి, భక్తి, ముక్తి మార్గదర్శి అని కొనియాడారు. ఈ కార్యక్రమంలో కాపు బలిజ సంఘం నాయకులు లాయర్ ప్రవీణ్ కుమార్, రవి, (వర్చు) లోకేష్, లక్ష్మి దాసన్న, సురేష్, శ్రీధర్, గాజుల మల్లికార్జున, తదితరులు పాల్గొన్నారు.



## మహా శివరాత్రి పర్యటనం శివభక్తి ...భక్తులకు మహాముక్తి

(ఆలూరుమనగళం): ఆలూరు మండల కేంద్రంలో స్థానికంగా వెలిసిన శ్రీ శిరిడి సాయిబాబా మందిరంలో మహా శివరాత్రి పర్యటనం పురస్కరించుకొని శ్రీ ఉమామహేశ్వర కళ్యాణ మహోత్సవం అంగరంగ వైభవంగా నిర్వహించారు. మహాశివరాత్రి సందర్భంగా శ్రీ ఉమామహేశ్వర స్వామి వారికి, ఉదయానే స్వామివారికి పంచామృతభిషేకం, బిల్వార్చన, శివ స్తోత్రం నామావళి, మహా మంగళారతి పూజా కార్యక్రమాలు భక్తుల సమక్షంలో నిర్వహించారు. ఈ కార్యక్రమంలో ఆలయ అర్చకులు ఎర్రిస్వామి మరియు ఆలయ కమిటీ సభ్యులు, గ్రామ ప్రజలు, భక్తులు పాల్గొన్నారు.



## రామకృష్ణ పరమహంస 190వ జయంతి సందర్భంగా మొలగవల్లిలో రాష్ట్రస్థాయి భజన పోటీలు

- ఆసక్తి కల భజన కళాకారులు పోటీలో పాల్గొనవచ్చు. - ఎంట్రి ఫీజు రూ.300 చెల్లించాలి.

(ఆలూరు మనగళం): ఆలూరు మండలం, మొలగవల్లి గ్రామం, గురువారం ఫిబ్రవరి 19, 2026న భక్తి మార్గానికి జీవంతమైన ప్రతిరూపంగా నిలిచిన భగవాన్ శ్రీ రామకృష్ణ పరమహంస 190వ జయంతిని పురస్కరించుకొని మొలగవల్లి గ్రామం ఆధ్యాత్మిక కాంతితో కళకళలాడనుంది. శ్రీ రామకృష్ణ సేవాశ్రమం ఆధ్వర్యంలో రాష్ట్రస్థాయి భజన పోటీలు ఘనంగా నిర్వహించనున్నట్లు నిర్వాహకులు ప్రకటించారు. భక్తి, శ్రద్ధ, సమర్పణ, ఈ మూడు మూల సూత్రాలపై ఆధారపడి జరుగనున్న ఈ మహోత్సవంలో రాష్ట్రవ్యాప్తంగా భజన బృందాలు పెద్ద సంఖ్యలో పాల్గొనాలని ఆహ్వానం పలికారు. గ్రామీణ వాతావరణంలో భజనల మాధుర్యం మార్చుకోతూ, శ్రీ రామకృష్ణ ఆధ్యాత్మిక సందేశం ప్రతి హృదయంలో నాటుకుపోవాలని నిర్వాహకుల ఆకాంక్ష. పోటీ నియమాలు ఇలా ఉన్నాయి.

ప్రతి బృందంలో 8 నుండి 12 మంది సభ్యులు ఉండాలి. సంప్రదాయ దుస్తులతో, పరమ భక్తి భావంతో భజనలు ఆలపించాలి. సినీ అనుకరణ పాటలకు పూర్తిగా నిషేధం. ప్రతి బృందం తప్పనిసరిగా శ్రీ రామకృష్ణ పరమహంస కీర్తించే కనీసం ఒక భజనను ఆలపించాలి. భజనల ద్వారా భగవంతుని స్మరణ చేయడం, సమాజంలో ఆధ్యాత్మిక చైతన్యం పెంపొందించడం ఈ కార్యక్రమం ముఖ్య ఉద్దేశమని నిర్వాహకులు తెలిపారు. ఆకర్షణీయ బహుమతులు విజేతలకు ప్రోత్సాహకర నగదు బహుమతులు ప్రకటించారు. మొదటి బహుమతి రూ.25,000 తదుపరి బహుమతులు పదవ స్థానం వరకు అందజేయనున్నారు.

మొత్తం పది బహుమతులు ఇవ్వబడుతున్నాయి. ఎంట్రి ఫీజు రూ.300 మాత్రమే. పోటీ క్రమాన్ని రాత్రి 8 గంటలకు డివ్ ద్వారా నిర్ణయిస్తారు. మత్తు పదార్థాలు సేవించి పాల్గొనడం పూర్తిగా నిషేధం. న్యాయ నిర్ణేతల తీర్పు తుది నిర్ణయంగా పరిగణించబడుతుంది. భజనల రూపంలో భక్తి తరంగాలు వెల్లివిరిసి, గ్రామం మొత్తం హరినామస్మరణతో మార్చోగే ఈ పవిత్ర వేడుకలో పాల్గొని మహోత్సవాన్ని విజయవంతం చేయాలని నిర్వాహకులు విజ్ఞప్తి చేశారు. సంప్రదించవలసిన మొబైల్ నంబర్లు:

- 8978338126
- 8979009460
- 8904892935
- 89790721718.

### భగవాన్ శ్రీ రామకృష్ణ పరమహంస జయంతి

తేదీ: 19-02-2026 (గురువారం)

## రాష్ట్రస్థాయి భజన పోటీలు

భగవచ్చింతన లేకుండా రాజభవనలో నివసించేకంటే, భగవద్భక్తితో పూరిగిడినో నివసించడం మేలు.

ఈ ప్రపంచమనే నరకంలో ఏ ఒక్క స్థానంలో ఏ కాన్సులునా శాంతి సాఖ్యాల కలిగించగలిగితే అదే 'సత్య' అనిపించుకుంటుంది. శక్తివంతంగా కేవలం బాటకం.

**శ్రీ రామకృష్ణ సేవాశ్రమం - మొలగవల్లి**

### భగవాన్ శ్రీ రామకృష్ణ పరమహంస జయంతి

తేదీ: 19-02-2026 (గురువారం)

అమృతపుత్రారా...! మానవుడే సర్వోత్తమ జీవి. అన్ని జంతువుల కంటే, దేవతల కంటే మానవుడే ఉన్నతము. అతడికంటే అధికులెవరూ లేరు.

ఈ ప్రపంచం బొమ్మలాట కాదు. తమ గుండె నెత్తురుతో నెరుకొన రావలసిన నిర్మించే వాడే మహాత్ములు. మీరందరు భగవంతుని సంలాభం, శాశ్వతానందానికి వారసులు. పవిత్రులు, పరిపూర్ణులు. దైవాంశ కలిగిన మీరు సామాన్యులారా! లా సందోషించడమే మహాపాపం! సంచలనంగా రుదీ మీరు గొప్పలమనే భావించి వలసినవారే!

మీరు సత్యమైన ఆత్మ స్వరూపులు. స్థూలశరీరం కాదు. మీరు ఈ శరీరం కాదు, అది మీ బాధన. మీ దానికి బాధన కాదు.

**శ్రీ రామకృష్ణ సేవాశ్రమం - మొలగవల్లి**

## మహా శివరాత్రి పర్వదినాన శ్రీ బసవేశ్వరుడి కి ప్రత్యేక పూజలు

- అలారు మాజీ మార్కెట్ యాడ్ చైర్మన్ గుమ్మనూరు నారాయణ.



(అలారు మనగళం): మహాశివరాత్రి పర్వదిన సందర్భంగా అలారు మాజీ మార్కెట్ యాడ్ చైర్మన్ గుమ్మనూరు నారాయణ మరియు కుటుంబ సమేతంగా గుమ్మనూరు గ్రామంలో స్థానికంగా కొలువైన శ్రీ బసవేశ్వర స్వామి ఆలయం నందు స్వామివారికి పంచామృతాభిషేకం, బిల్వర్చన, హస్తోత్తరం మరియు ప్రత్యేక అలంకరణతో మహా మంగళహారతి పూజా కార్యక్రమాలు నిర్వహించారు.

అనంతరం అలారు నియోజకవర్గం ప్రజలందరూ సుఖసంతోషాలతో, ఆయురారోగ్యాలతో వర్షిల్లాలని ఆ పరమేశ్వరుని కోరుకున్నట్లు నారాయణ తెలిపారు. అనంతరం అలారు నియోజకవర్గం ప్రజలందరికీ మహాశివరాత్రి శుభాకాంక్షలు తెలియజేశారు. ఈ కార్యక్రమంలో గుమ్మనూరు నారాయణ మరియు కుటుంబ సభ్యులు, గ్రామ సభ్యులు, భక్తులు, పాల్గొన్నారు.



## ఆమోదయోగ్యమైన రాష్ట్ర బడ్జెట్ ఎమ్మెల్యే కోట్ల



మన గళంకోడ్ డోన్ పట్టణంలోని తెలుగుదేశం పార్టీ కార్యాలయంలో ఈరోజు సోమవారం శాసనసభ్యులు కోట్ల జయ సూర్య ప్రకాష్ రెడ్డి విలేకరుల సమావేశం నిర్వహించారు. అనంతరం ఆయన ఈ సందర్భంగా మాట్లాడుతూ రాష్ట్ర బడ్జెట్పై తన అభిప్రాయాలను వెల్లడిస్తూ రాష్ట్ర సమగ్రాభివృద్ధి మరియు ప్రజా సంక్షేమాన్ని ప్రధానంగా ఉంచుకుని రూపొందించిన ఈ బడ్జెట్ భవిష్యత్తు తరాలకు దిశానిర్దేశం చేసే వధకరూపం అని ఎమ్మెల్యే పేర్కొన్నారు. ఈ బడ్జెట్ సాధారణ ఆర్థిక లెక్కల సమాహారం మాత్రమే కాదని, ప్రజల ఆశలుఆకాంక్షలకు ప్రతిబింబంగా, వారి జీవన ప్రమాణాలను మెరుగుపరచే విధంగా రూపొందించబడిన కార్యాచరణ ప్రణాళిక అని అన్నారు. గ్రామీణాభివృద్ధి నుంచి పట్టణాభివృద్ధి వరకు అన్ని రంగాలకు సమచిత ప్రాధాన్యత ఇచ్చినట్లు వివరించారు. వ్యవసాయ రంగానికి, అనుబంధ రంగాలకు గణనీయమైన నిధులు కేటాయించడం ద్వారా రైతుల సంక్షేమానికి ప్రభుత్వం కట్టుబడి ఉందని తెలిపారు. ధరల స్థిరీకరణ నిధి ద్వారా రైతులకు రక్షణ కల్పించడం, సాగునీటి ప్రాజెక్టులకు పెరిగిన కేటాయింపులు చేయడం వ్యవసాయాభివృద్ధికి తోడ్పడుతాయని చెప్పారు. పేదల గృహనిర్మాణానికి అధిక నిధులు కేటాయించడం ద్వారా సాంతింటి కలను సాకారం చేసే దిశగా ప్రభుత్వం అడుగులు వేస్తోందని పేర్కొన్నారు. బీసీ, ఎస్సీ, ఎస్టీ, మైనారిటీ వర్గాల సంక్షేమానికి ప్రత్యేక కేటాయింపులు చేయడం సామాజిక న్యాయం సాధనకు దోహదమని తెలిపారు. విద్య, వైద్యం, మహిళా సంక్షేమం, పంచాయతీరాజ్, పురపాలక రంగాలకు తగిన నిధులు కేటాయించడం ద్వారా మౌలిక సదుపాయాల అభివృద్ధి వేగవంతం అవుతుందని ఆయన అభిప్రాయపడ్డారు. యువతకు ఉపాధి అవకాశాలు కల్పించే విధంగా పెట్టబడులను ఆకర్షించడమే ప్రభుత్వ లక్ష్యమని చెప్పారు. విజన్ 2047 లక్ష్యంతో ఆర్థిక క్రమశిక్షణను పాటిస్తూ సమగ్రాభివృద్ధి సాధించే దిశగా ప్రభుత్వం కృషి చేస్తోందని పేర్కొన్నారు. రాష్ట్రాన్ని అభివృద్ధి పథంలో ధృఢంగా ముందుకు తీసుకెళ్లే బడ్జెట్ ఇదని ఆయన విశ్వాసం వ్యక్తం చేశారు.

## గుమ్మకొండ గ్రామంలో ఆంజనేయ స్వామికి మంగళవారం ప్రత్యేక పూజలు

మన గళంకోడ్ శ్రీరామ రామ రామేతి రమే రామే మనోరమే సహస్రనామ తత్పూర్ణం రామనామ వరాననే శ్రీరామ జయ రామ జయ జయ రామ భక్తజనులకు విజ్ఞప్తి.. దర్శించండి తరించండి... యక్షులు ప్రతినీత్యం స్వామి వారిని పూజిస్తూ ప్రత్యక్షంగా తపమాచరిస్తున్న మహోన్నతమైన, ఎంతో మహిమాన్వితమైన క్షేత్రం.. సంతాన వరదుడు, కోరికలు తీర్చుకొంగు బంగారం, సమస్త రోగ ప్రసమానార్థం, ఆయురారోగ్య ఐశ్వర్య అభివృద్ధి దాత, భూతపీఠాధికముల నుండి విముక్తి కలిగించే అనాధ్యసాధక, అంజనేయప్రత పవనసుత నామ, రామభక్త శివ స్వరూప, శ్రీశ్రీశ్రీ బంగారుకొండ పాత పాలెం అభయాంజనేయ స్వామి వారికి ప్రత్యేక పూజా కార్యక్రమాలు.. శ్రీ విశ్వ వాసు నామ సంవత్సరం, ఉత్తరాయణం, శశిర రుతువు, మాఘమాసం, కృష్ణ పక్షం, మంగళవారం, 17-02-2026, మాఘ

అమావాస్య సందర్భంగా స్వామివారికి విశేష పూజా కార్యక్రమాలు.. డోన్ మండలం గుమ్మకొండ గ్రామం కొండలలో వెలసిన వ్యాసరాయ ప్రతిష్ఠా మూర్తి శ్రీశ్రీశ్రీ బంగారుకొండ పాతపాలెం అభయాంజనేయ స్వామి వారికి మాఘ అమావాస్య సందర్భంగా, 17-02-2026, మంగళవారం, ప్రాతఃకాల పూజలు ఉదయం 5 గంటలకు స్వామివారికి పంచామృతాభిషేకాలు, తమలపాకు తోరణాభిషేకాలు, సింధూర కుంకుమార్చనలు, నైవేద్య సమర్పణ, తీర్థ ప్రసాద వినియోగం జరుగును.. తదుపరి మధ్యాహ్నం 12 గంటలకు స్వామివారికి మహా నైవేద్య సమర్పణ, మహా మంగళహారతి సమర్పణ కార్యక్రమాలు జరుగును. తదుపరి అన్నసంతర్పణ కార్యక్రమం కలదు.. కావున భక్తులందరూ స్వామి వారిని దర్శనం చేసుకుని స్వామి వారి కృపకు పాత్రులు కాగలరని ఆలయ ధర్మకర్త పూజారి తెలిపారు.



## ఆలయ విమాన గోపురానికి ఘనంగా పాగాలంకరణ

- శివనామస్మరణతో మార్కెట్లోని శ్రీశైల మహాక్షేత్రం
- అశేష భక్తజన వాహినీ మధ్య భక్తిశ్రద్ధలతో లింగోద్భవ మహాన్యాస రుద్రాభిషేకం, పాగాలంకరణ
- రమణీయం... కమనీయం... నయానానందకరంగా స్వామి అమ్మవార్ల కళ్యాణోత్సవం

## రాష్ట్ర బడ్జెట్లో కర్నూలు జిల్లా అభివృద్ధి కొరకు పదివేల కోట్లను కేటాయించాలి సిపిఎం డిమాండ్

- నిధులు కేటాయించకుండా కూటమి ప్రభుత్వం మోసం చేసింది

మన గళం గూడూరు: రాష్ట్ర ప్రభుత్వం ప్రవేశపెట్టిన రాష్ట్ర బడ్జెట్లో కర్నూలు జిల్లా అభివృద్ధి కొరకు నిధులు కేటాయించకుండా కూటమి ప్రభుత్వం మోసం చేసిందని సిపిఎం ప్రాంతీయ కార్యదర్శి జే. మోహన్ అన్నారు., రాష్ట్ర బడ్జెట్లో కర్నూల్ జిల్లాకు నిధులు కేటాయింపు లో మోసం చేసిన కూటమి ప్రభుత్వానికి వ్యతిరేకంగా గూడూరులో సిపిఎం పార్టీ ఆధ్వర్యంలో బస్టాండ్ సెంటర్లో ఆందోళన కార్యక్రమం చేపట్టడం జరిగింది., ఈ నిరసన కార్యక్రమం సిపిఎం నాయకులు దానమన్న అధ్యక్షతన జరిగింది ఈ కార్యక్రమాన్ని ఉద్దేశించి సిపిఎం ప్రాంతీయ కార్యదర్శి జే.మోహన్ మాట్లాడుతూ రాష్ట్ర బడ్జెట్లో కర్నూలు జిల్లా కు కూటమి ప్రభుత్వం మరోసారి మోసం చేసిందని, బడ్జెట్లో జిల్లా లో సాగునీటి ప్రాజెక్టుల గురించి గాని కొత్త పరిశ్రమ ల గురించిగాని ఉసే లేదని, రాష్ట్ర ముఖ్యమంత్రి నారా చంద్రబాబునాయుడు మొన్న ఎమ్మిగనూరు పర్వతనుకు వచ్చిన సందర్భంలో జిల్లాలో సాగునీటి ప్రాజెక్టులు పూర్తి చేస్తామని ఆయన చెప్పారని, చెప్పిన మాట ప్రకారం బడ్జెట్లో నిధులు కేటాయించకపోవడం జిల్లా ప్రజలను మోసం చేయడమేనని, ఇరిగేషన్ నిర్వహణ కొరకు కేవలం 479 కోట్లు కేటాయించి చేతులు దులుపుకున్నదని, గుండ్రేవుల రిజర్వాయర్,వేదవతి, రిజర్వాయర్, ఆర్టిఎస్ కుడి కాలువ నిర్మాణాలకు, కొత్త పరిశ్రమల ఏర్పాటు కొరకు,నిధులు ఇవ్వకపోవడం అన్యాయమని,, రాష్ట్రంలోనే వెనకబడ్డ జిల్లా కర్నూలు జిల్లా, ఈ జిల్లాలో వలసలు ఎక్కువగా వెళతారని, ఈ జిల్లాలో సాగునీటి ప్రాజెక్టులు పూర్తి చేసి కొత్త పరిశ్రమలు ఏర్పాటు చేస్తే వలసలను అరికట్టి యువతకు ఉపాధి కల్పించవచ్చని, రాయలసీమలోనే అతిపెద్ద ప్రభుత్వ వైద్యశాల కర్నూల్ లోనే ఉందని ఆ వైద్యశాల అభివృద్ధికి, మరియు జిల్లాలో ఉన్న ప్రభుత్వ వైద్యశాలల అభివృద్ధి కొరకు గాని ఆదోని ప్రభుత్వ మెడికల్ కళాశాలకు గాని నిధులు



కేటాయించకపోవడం దుర్మార్గమని, కర్నూల్ జిల్లాకు నిధులు రాబట్టుకోలేకపోవడంలో జిల్లాలో ఉన్న కూటమి ప్రభుత్వం మంత్రి,ఎంపీ,ఎమ్మెల్యేల నిర్లక్ష్యం కనబడుతుందని, ఓట్లు వేసి గెలిపించిన జిల్లా ప్రజలకు కూటమి ప్రభుత్వంతో పాటు కర్నూలు జిల్లాలో ఉన్న మంత్రి ఎంపీ ఎమ్మెల్యేలు మోసం చేశారని, ఇప్పటికైనా రాష్ట్ర ప్రభుత్వం ఆలోచించి బడ్జెట్లో సవరణ చేసి కర్నూలు జిల్లా సమగ్ర అభివృద్ధి కొరకు పదివేల కోట్ల నిధులను కేటాయించాలని, ఆయన డిమాండ్ చేశారు ఈ కార్యక్రమంలో సిపిఎం నాయకులు రంగన్న, నాగేష్,సురేష్, కొమ్మురాజు, అబ్రహం, చిరంజీవి,మధు, వీరేంద్ర, దుబాయ్ భాష, హమాలిలు ప్రభుధాను, జైలు, సవీన్, ఆనంద్, సురేష్, మధు,, మరియు ఆటో కార్మికులు పాల్గొన్నారు



మనగళం శ్రీశైలం : శ్రీ భ్రమరాంబ మల్లికార్జున స్వామి దేవాలయంలో మహాశివరాత్రి పర్వదినాన్ని పురస్కరించుకుని శ్రీ మల్లికార్జున స్వామివారికి ఆలయ విమాన గోపురంపై పాగాలంకరణ ఘనంగా నిర్వహించారు. లింగోద్భవ సమయానికి మహాన్యాస పూర్వక రుద్రాభిషేకం వైభవంగా జరిగింది.చీరాల వాస్తవ్యులు వృద్ధి వెంకటేశ్వర్లు సంతతి వృద్ధి సుబ్బారావు భక్తిశ్రద్ధలతో 365 రోజుల పాటు ప్రతిరోజూ ఒక మూర చొప్పున నేత నేసి సిద్ధం చేసిన పాగాను స్వామివారికి సమర్పించారు. ఆలయ సాంప్రదాయ పద్ధతులనుసరించి సుమారు రెండు గంటల పాటు జరిగిన ఈ పాగాలంకరణ కార్యక్రమం ఆధ్యాత్మిక వాతావరణాన్ని సృష్టించింది. ఈ సందర్భంగా భక్తులు ఏకస్వరంతో శివనామస్మరణ చేస్తూ క్షేత్రాన్ని మార్కెట్లోగించారు. అనంతరం నాగలకట్ట సమీపంలో శ్రీ భ్రమరాంబ సమేత మల్లికార్జున స్వామివార్ల కళ్యాణోత్సవం అంగరంగ వైభవంగా జరిగింది. రమణీయంగా, కమనీయంగా, నయానానందకరంగా జరిగిన ఈ కళ్యాణ మహోత్సవాన్ని దర్శించేందుకు అశేష భక్తజన వాహినీ తరలివచ్చింది. సాంప్రదాయబద్ధంగా నిర్వహించిన ఈ వేడుకలు భక్తులకు కన్నుల పండుగగా నిలిచాయి. ఈ ఉత్సవ కార్యక్రమాలలో జిల్లా కలెక్టర్ శ్రీమతి జి. రాజకుమారి గణియా, జాయింట్ కలెక్టర్ కొల్లా బత్తుల కార్తిక్, దేవస్థానం బ్రహ్మోత్సవాల చీఫ్ ఫెన్సివల్ ఆఫీసర్ ఎస్.ఎస్. చంద్రశేఖర్ ఆజాద్, దేవస్థానం కార్యనిర్వహణాధికారి ఎం. శ్రీనివాసులు తదితరులు పాల్గొన్నారు.



## ప్రశాంతంగా ముగిసిన పాగ అలంకరణ...

- కమాండ్ కంట్రోల్ రూమ్ ద్వారా నిరంతర పర్యవేక్షణ....
- ఎలాంటి అవాంఛనీయ సంఘటనలు జరగకుండా క్షేత్రస్థాయిలో పర్యటించిన జిల్లా ఎస్పీ.....



మనగళం శ్రీశైలం : నంద్యాల జిల్లాలోని మహా పుణ్యక్షేత్రమైన శ్రీశైలం నందు జరుగుతున్న బ్రహ్మోత్సవాలలో లింగోద్భవ సమయంలో నిర్వహించే పాగాలంకరణ అత్యంత అరుదైన, పవిత్రమైన సేవ. స్వామివారిని పెళ్లికుమారుడిగా భావిస్తూ, గర్భాలయ విమాన శిఖరం నుండి ముఖ మండపం వరకు సుమారు 365 మూలల ప్రత్యేక వస్త్రాన్ని (పాగా) సమర్పించి అలంకరిస్తారు. ఇది శివకేశవుల అనుసంధానానికి, శుభసూచకానికి ప్రతీక. ఈ కార్యక్రమానికి గుడి లోపలి పరిసరాలలో సుమారు 8,000 మంది భక్తులు హాజరయ్యేలా కట్టుదిట్టమైన భద్రత ఏర్పాటు చేయడం జరిగింది. పాగా అలంకరణ అనంతరం భక్తులు ఒక్కసారిగా నిష్క్రమణ మార్గాల ద్వారా బయటికి వచ్చే సందర్భంలో ఎలాంటి అసౌకర్యం కలగకుండా పోలీస్ యంత్రాంగం కట్టుదిట్టమైన భద్రత చర్యలు తీసుకోవడం జరిగింది. అనంతరం భక్తులు శ్రీశైలం క్షేత్రం నుండి వారి గమ్యస్థానాలకు ఒక్కసారిగా బయలుదేరుతున్న సమయంలో వారికి ఎలాంటి ట్రాఫిక్ అంతరాయం కలగకుండా అన్ని ట్రాఫిక్ ప్రదేశాలను సీసీ కెమెరాలు ద్వారా పర్యవేక్షణ చేస్తూ తెల్లవారుజామున నాలుగు గంటల వరకు 60 శాతం వాహనాలు క్షేమంగా శ్రీశైలం క్షేత్రం నుండి బయటకు పంపించడం జరిగింది.

## రాష్ట్ర ప్రభుత్వం ప్రవేశపెట్టిన బడ్జెట్లో కర్నూలు జిల్లాకు తీరని అన్యాయం - సిపిఎం



మన గళం కోడుమూరు: రాష్ట్ర ప్రభుత్వం ప్రవేశపెట్టిన బడ్జెట్లో కర్నూలు జిల్లాకు తీరని అన్యాయం జరిగిందని సిపిఎం పార్టీ అధ్యక్షులలో కోడుమూరు మండల కమిటీ నిరసన కార్యక్రమం చేయడం జరిగింది. కార్యక్రమాన్ని ఉద్దేశించి మండల కార్యదర్శి రాజు సిఐటి మండల కార్యదర్శి గవూర్పూరు మండల కమిటీ సభ్యులు ఈ వీరన్న మాట్లాడుతూ రాష్ట్రంలో అత్యంత వెనుకబడినటువంటి జిల్లా కర్నూలు జిల్లా ఈ జిల్లాలో సాగునీరు తాగునీరు చాలా తీవ్రమైనటువంటి పరిస్థితి ఉన్నది ఒక పరిశ్రమ కూడా లేదు ఉన్నటువంటి పరిశ్రమలు కర్నూల్లో పేపర్ మిల్లు గాని ఆదోనిలో కొరారి మిల్లు గాని ఇవన్నీ ఏనాడో మాత పడిపోయాయి ఈ జిల్లాకు ఉన్నటువంటి వనరులు అన్నీ కూడా ఎప్పుడో గంగలో కలిసిపోయాయి ఈ జిల్లా నుండి నిత్యం ప్రజలు పేదల వలసలు వెళ్తుంటారు వలసల కారణంగా పిల్లల చదువులు వాళ్ళ ఆరోగ్యాలు పాదపుతూ ఉన్నాయి ఇక్కడే ఉండి వని చేద్దాం అంటే ఉపాధి లేదు గతంలో ఉన్నటువంటి ఉపాధి హామీ పథకం కేంద్రం నుండి 90 శాతం నిధులు వచ్చేవి ప్రస్తుతం బిజెపి ప్రభుత్వం ఆ నిధులను 60%కి తగ్గించారు ఆ నిధులతో పేదలకు ఉపాధి జరగదు కేంద్రం నుంచి సరైన సహాయం లేదు ఇక రాష్ట్ర బడ్జెట్లో దారుణమైనటువంటి అన్యాయం జరిగిందని నాయకులన్నారు కోడుమూరు మండలంలో కృష్ణాపురం గ్రామం దగ్గర ఉక్కు పరిశ్రమ నెలకొల్పడానికి ఉమ్మడి ఆంధ్రప్రదేశ్లో ఒక సంస్థ ముందుకు వచ్చింది అక్కడనున్నటువంటి పొలాలను రైతులు 180 ఎకరాలు తక్కువ రేటుకు ఇచ్చారు



ఎందుకంటే ఇక్కడ పరిశ్రమ వస్తే మట్టూ ఉన్నటువంటి గ్రామాల ప్రజలకు ఉపాధి కలుగుతుందని ఆశతో ఆ రోజు పొలాలు ఇచ్చారు రాష్ట్రం విడిపోయాక ఆ పొలం గురించి గానీ ఆ పరిశ్రమ గురించి గానీ పాలకులు పట్టించుకున్న పాపాను పోలేదు కర్నూల్ పార్లమెంటులో వ్యవసాయం పైన ఆధారపడి జీవించే వాళ్ళు చాలామంది ఉన్నారు. వ్యవసాయ పనులు లేక ఉపాధి కరువై వలసలు వెళ్లి ప్రాణాలను పోగొట్టుకుంటున్నారూ నెత్తిన తుంగభద్ర ఉన్న ఇటు హంద్రీ నది ఉన్న జిల్లాకు న్యాయంజరగడంలేదు కర్నూలు జిల్లా మీదుగానే తుంగభద్ర నది హంద్రీనీవా పారుతూ ఉన్నాయి. అయినా కర్నూలు జిల్లాకు మాత్రం సాగు తాగునీరు అందడం లేదు కాస్త కూస్తో వేసినటువంటి పంటలకు గిట్టుబాటు ధర లేక రైతులు తెచ్చిన అప్పులు కట్టుకోలేక అత్యహత్య చేసుకుంటున్నారూ ఉమ్మడి జిల్లాగా ఉన్నప్పుడు కర్నూలు జిల్లా కొద్దిగా బాగుందని అనుకునేవాళ్ళు నంద్యాల జిల్లా విడిపోయిన తర్వాత కర్నూల్ ప్రాంతం ఎదారిగా మారింది ఇకనైనా పాలకులు చిత్తశుద్ధితో పునరాలోచించి ప్రస్తుతం జరుగుతున్నటువంటి బడ్జెట్ సమావేశాల్లో కర్నూలు జిల్లాకు అధిక మొత్తంలో నిధులు రావడానికి కృషి చేయాలని సిపిఎం పార్టీ డిమాండ్ చేశారు ఈ కార్యక్రమంలో వీరన్న కుమారస్వామి తాయప్ప శివశంకర్ మధుబాబు గంగాధర్ వెంకటేష్ తదితరులు పాల్గొన్నారు

# మహా శివరాత్రి బ్రహ్మోత్సవాలు...

మనగళం శ్రీశైలం : భక్తులకు ఎలాంటి అసౌకర్యం కలగకుండా పటిష్ట బందోబస్తు ఏర్పాటు చేసిన జిల్లా పోలీస్ యంత్రాంగం. శివరాత్రి పర్వదినాన సుమారు 1,30,000 పైగా శ్రీ భ్రమరాంబ మల్లికార్జున స్వామి వారిని దర్శనం చేసుకున్న భక్తులు. గత సంవత్సరంతో పోలిస్తే 30% అధికంగా క్షేత్రానికి తరలివచ్చిన భక్తులు. వాహనాల రద్దీని దృష్టిలో ఉంచుకొని ట్రాఫిక్ నిరంతరణకు బ్లా కోర్ట్స్ వాహనాల వినియోగం. కమాండ్ కంట్రోల్ రూమ్ ద్వారా నిరంతర పర్యవేక్షణ. బ్రహ్మోత్సవాలను విజయవంతం చేయడంలో దేవాదాయ, పోలీస్, రెవెన్యూ అటవీ శాఖ, మరియు మీడియా చేసిన కృషి అభినందనీయం. జిల్లా ఎస్పీ శ్రీ సునీల్ షోరాట్ గారు, నంద్యాల జిల్లాలోని మహా పుణ్యక్షేత్రమైన శ్రీశైలం నందు జరుగుతున్న బ్రహ్మోత్సవాలలో అన్ని ప్రభుత్వ శాఖల సమన్వయంతో ప్రశాంతంగా బ్రహ్మోత్సవాలను విజయవంతం చేయడం జరిగింది. ఈ సందర్భంగా జిల్లా ఎస్పీ గారు మాట్లాడుతూ గత సంవత్సరంతో పోలిస్తే ఈ సంవత్సరం శ్రీశైలం క్షేత్రానికి సుమారు 30% అధికంగా భక్తులు వచ్చి స్వామి అమ్మవార్లను దర్శించుకోవడం జరిగింది. ఇందుకు అనుగుణంగా దేవాదాయ, పోలీస్, రెవెన్యూ శాఖలతో పాటు అన్ని ప్రభుత్వ శాఖల సమన్వయంతో భక్తులకు ఎలాంటి అసౌకర్యం కలగకుండా ప్రశాంత వాతావరణంలో స్వామి అమ్మవార్లను దర్శించుకునేలా ప్రత్యేక ఏర్పాట్లు చేయడం జరిగింది. బ్రహ్మోత్సవాల ప్రారంభం నుండి అనగా 08/2/2026 నుండి 16/2/2026 మధ్యాహ్నం 12 గంటల వరకు సుమారు 6,28,472 మంది భక్తులు శ్రీశైలం క్షేత్రంను సందర్శించి స్వామి అమ్మవార్లను దర్శించుకోవడం జరిగింది. ఇందులో శివ స్వాములు అధికంగా ఉన్నారు. భక్తుల రద్దీని దృష్టిలో ఉంచుకొని బస్సులు కార్లుకు ప్రత్యేక పార్కింగ్ ప్రదేశాలను ఏర్పాటు చేయడం జరిగింది. ప్రతి పార్కింగ్ ప్రదేశంలో

వాహనాలు ఒక క్రమపద్ధతిలో నిలుపుకునేలా బందోబస్తు ఏర్పాటు చేయడంతో పాటు ట్రాఫిక్ క్రమబద్ధీకరణకు సులువుగా ముందుకు వెళ్లేలా బ్లాకోర్డ్ మోటార్ సైకిల్ లను 24/7 క్షేత్ర పరిసర ప్రాంతాల్లో తిరిగేలా చర్యలు తీసుకోవడం జరిగింది. శ్రీశైలం క్షేత్రంనకు వచ్చే వాహనాల రాకపోకలకు ఎలాంటి అంతరాయం లేకుండా భారీ వాహనాలను అత్యుత్తర అత్యుత్తర నుండి నంద్యాల, గిద్దలూరు మీదుగా విజయవాడకు వెళ్ళుటకు అధికారులు ఏర్పాటు చేయడం జరిగింది. క్షేత్రం నందు శాంతిభద్రతల పరిరక్షణ, భక్తుల భద్రతను దృష్టిలో ఉంచుకొని ప్రతిష్ట భద్రతా చర్యలతో పాటు ఆధునిక సాంకేతిక పరిజ్ఞానాన్ని ఉపయోగించి డ్రోన్ కెమెరాలు, సీసీ కెమెరాల సహాయంతో నిరంతరం పర్యవేక్షణ చేయడం జరిగింది. బ్రహ్మోత్సవాలలో అత్యంత ప్రాధాన్యత కలిగిన లింగోద్భవ సమయంలో నిర్వహించే పాగా అలంకరణకు కట్టుదిట్టమైన భద్రత ఏర్పాటు చేసి సుమారు 8,000 మంది భక్తులు గుడి లోపలి పరిసరాల్లో కూర్చునే విధంగా ఏర్పాటు చేయడంతో పాటు అంతే కట్టుదిట్టమైన భద్రతతో పాగాలంకరణ అనంతరం వారిని సురక్షితంగా గుడి నిష్క్రమణ మార్గాల ద్వారా బయటకు పంపడం జరిగింది. క్షేత్రానికి వచ్చిన భక్తులు రథోత్సవంలో పాల్గొననున్న సమయంలో ఎలాంటి అవాంఛనీయ సంఘటనలు జరగకుండా డ్రోన్ కెమెరాల ద్వారా



పటిష్ట బందోబస్తు ఏర్పాటు చేయడం జరిగింది. ఈ బ్రహ్మోత్సవాలను విజయవంతం చేయడంలో తోడ్పాటును అందించిన పోలీస్, రెవెన్యూ, దేవాదాయ, అటవీ మరియు ఇతర ప్రభుత్వ శాఖల అధికారులు వారి సిబ్బందిని మరివిశేషంగా ప్రచారం చేసేందుకు కృషిచేసిన మీడియా వారిని నంద్యాల జిల్లా ఎస్పీ గారు అభినందించడం జరిగింది.

## మహాశివరాత్రి బ్రహ్మోత్సవాలు



మనగళం శ్రీశైలం : మహాశివరాత్రిని పురస్కరించుకుని నవాపిగడిక్లతో పడకొండరోజుల పాటు నిర్వహించబడే మహాశివరాత్రి బ్రహ్మోత్సవాలు తొమ్మిదవ రోజైన ఈ రోజున ( 16.02.2026) శ్రీస్వామిఅమ్మవార్లకు విశేషపూజలు జరిగాయి. తరువాత యాగశాల యందు శ్రీ చండీశ్వరస్వామికి ప్రత్యేక పూజాదికాలు జరిపించబడ్డాయి. అనంతరం లోక కల్యాణం కోసం జపాలు, పారాయణలు చేయబడ్డాయి. అనంతరం మందపారాధనలు, పంచావరణార్చనలు, శివపంచాక్షరి, నిత్యహవనాలు, రుద్రహోమం, చండీహోమం, కార్యక్రమాలు ఆగమ శాస్త్రం ప్రకారంగా జరిపించబడ్డాయి. అదే విధముగా ఈ సాయంకాలం ప్రదోషకాల పూజలు, జపానుష్ఠానాలు, రుద్రపారాయణలు, హోమాలు జరిపించబడుతాయి. రథోత్సవం: ఈ రోజు(16.02.2026) సాయంకాలం స్వామి అమ్మవార్ల రథోత్సవం జరిపించబడుతుంది. రథోత్సవంలో సంప్రదాయాన్ని అనుసరించి ముందుగా రథాంగపూజ, రథాంగహోమం, రథాంగబలి కార్యక్రమాలు నిర్వహించనున్నది. రథాంగబలిలో వసంతంతో నింపిన గుమ్మడికాయలు, కొబ్బరికాయలు, కుంభం (అన్నంరాశి) సాత్వికబలిగా సమర్పించడం జరుగుతుంది. తరువాత శ్రీ స్వామిఅమ్మవార్లను రథంపైకి వేంచేసి చేయించి రథోత్సవం జరిపించబడుతుంది. ఈ రథోత్సవ దర్శనం వలన సర్వపాపాలు తొలగిపోతాయని, కోరిన కోరికలు నెరవేరుతాయని చెప్పబడుతోంది. రథోత్సవాన్ని పురస్కరించుకొని బంతి, చామంతి, గులాబీలు, కాగడాలు, కనకాంబరాలు, చాందిని, గ్లాడియోలస్, కార్పియా, ఆస్టర్స్, మొదలైన 11 రకాల పుష్పాలతో రథాన్ని అలంకరించడం జరుగుతుంది. తెప్పోత్సవం : మహాశివరాత్రి బ్రహ్మోత్సవాలను పురస్కరించుకుని ఈ రోజు ( 1.02.2026) రాత్రి 8.00గం.లకు శ్రీస్వామిఅమ్మవార్లకు తెప్పోత్సవం నిర్వహించబడుతున్నది. ఆలయ పుష్పరిణి వద్ద ఈ తెప్పోత్సవ కార్యక్రమం జరిపించబడుతున్నది. ఈ తెప్పోత్సవ కార్యక్రమంలో ముందుగా ఆలయ ప్రాంగణంలో శ్రీస్వామిఅమ్మవార్ల ఉత్సవమూర్తులకు షోడశోపచారపూజలు నిర్వహించబడుతాయి. తరువాత ఉత్సవమూర్తులను ఆలయరాజగోపురం నుండి పుష్పాలంకృత పల్లకిలో ఊరేగింపుగా తోడ్చేసి పచ్చి పుష్పరిణిలో ఏర్పాటు చేసిన ప్రత్యేక తెప్పపై వేంచేసి చేయించి విశేష పూజాదికాలను నిర్వహించబడుతాయి. తరువాత మంగళవాయిద్యాల నడుమ వేదమంత్రాలతో ఎంతోశాస్త్రోక్తంగా ఈ తెప్పోత్సవం నిర్వహించబడుతుంది. కాగా వివిధ రకాల పుష్పాలతో చేసిన ప్రత్యేక అలంకరణతో, విద్యుత్ దీపాలంకరణతో ఈ తెప్ప ఎంతో కళాత్మకంగా రూపొందించబడింది. తెప్ప అలంకరణకుగాను ఎరుపుబంతి, పసుపు బంతి, తెల్లచేమంతి, గులాబీలు, కనకాంబరం, ఆస్టర్, జల్రా, గ్లాడియోలస్, ఆర్చిడ్స్, మొదలైన పుష్పాలను వినియోగించడం జరుగుతుంది. తెప్పోత్సవాన్ని దర్శించుకోవడం వలన శ్రేయస్సు కలుగుతుంది. శత్రుబాధలు తొలగిపోతాయి. కొర్కెల్లు నెరవేరుతాయి. ముఖ్యంగా సకాలంలో తగినంత వర్షాలు కురిసి పంటలు బాగా పండుతాయి.

## మహా భక్తితో.. మహాశివరాత్రి

(అలూరు మనగళం): అలూరు నియోజకవర్గ కేంద్రంలో కోట వీధిలో స్థానికంగా వెలసిన శ్రీ భీమలింగేశ్వ స్వామి వారికి మహాశివరాత్రి పర్వదినాన సందర్భంగా ప్రత్యేక పూజలు నిర్వహించిన టిడిపి రాష్ట్ర కార్యనిర్వాహక కార్యదర్శి వైకుంఠం ప్రసాద్. సందర్భంగా వైకుంఠం శివప్రసాద్ మాట్లాడుతూ అలూరు నియోజకవర్గ ప్రజలకు రైతులకు అధికారులకు మహాశివరాత్రి పురస్కరించుకొని మహాశివుని ఆశీర్వాదాలు అన్నిచేతలా తోడుండాలని కోరుకుంటూ శుభాకాంక్షలు తెలియజేశారు. ఈ కార్యక్రమంలో టిడిపి సీనియర్ నాయకులు మీనాక్షి నాయుడు మరియు విష్ణువర్ధన్ రెడ్డి, మాధవ నాయుడు, అలూరు పట్టణ టిడిపి నాయకులు, కార్యకర్తలు పాల్గొన్నారు.



# సంపాదకీయం

## లక్ష్యాలకంటే ట్రెండీల వెంబడి పరుగులు..

ప్రపంచం ఇంత వేగంగా మారిన కాలం ఇంతకుముందు కనిపించలేదు. ప్రతి రోజు కొత్త ఆలోచనలు, కొత్త అవకాశాలు, కొత్త ఆకర్షణలు ముందుకొస్తున్నాయి. ఒక ట్రెండీ ఉదయం మొదలైతే సాయంత్రానికే దేశమంతా చర్చిస్తోంది. ఈ వేగంలో ముఖ్యంగా యువత జీవన దిశను నిర్ణయించుకోవడంలో అయోమయానికి గురవుతోంది అన్న ప్రశ్న ముందుకొస్తోంది. లక్ష్యాలకంటే ట్రెండీలే ప్రాముఖ్యంగా మారుతున్నాయా అన్న సందేహం సమాజాన్ని ఆలోచింపజేస్తోంది. సామాజిక మాధ్యమాల విస్తరణతో సమాచారానికి హద్దులేవు. ఎవరు ఏం చేస్తున్నారు, ఎవరు ఎలా విజయాన్ని సాధించారు అన్న కథనాలు క్షణాల్లో చేరుతున్నాయి. ఒక వీడియో వైరల్ అయితే అది విజయానికి చిహ్నంగా భావిస్తున్నారు. ఒక రంగంలో ప్రాచుర్యం పెరిగితే, అందరూ అదే దిశగా పరిగెడుతున్నారు. కానీ ఆ ట్రెండీ వెనుక ఉన్న వాస్తవాలు, కష్టాలు, స్థిరత్వం గురించి చాలా అరుదుగానే ఆలోచిస్తున్నారు. ఫలితంగా తాత్కాలిక ఆకర్షణలే ప్రధానంగా మారుతున్నాయి.

యువతలో కెరీర్ ఎంపికల విషయంలో కూడా ఈ ధోరణి కనిపిస్తోంది. ఒక రంగం ప్రాచుర్యం పొందితే, దాని వైపు వేలాది మంది మొగ్గుచూపుతున్నారు. తమ ఆసక్తులు, సామర్థ్యాలు, దీర్ఘకాల లక్ష్యాలు పరిశీలించకుండా ట్రెండీను అనుసరించడం అలవాటగా మారుతోంది. ట్రెండీ ముగిసిన తర్వాత దిశ కోల్పోయే ప్రమాదం ఉంది. ఇది వ్యక్తిగతంగా మాత్రమే కాదు, సమాజ స్థాయిలోనూ నైపుణ్యాల అసమతుల్యతకు దారి తీస్తుంది.

పోలికల సంస్కృతి ఈ సమస్యను మరింత పెంచుతోంది. ఇతరులు ఏం సాధించారు అన్నదే ప్రమాణంగా మారుతోంది. తమ ప్రయాణాన్ని అర్థం చేసుకునే కంటే ఇతరుల విజయాలతో పోల్చుకోవడం పెరిగింది. ఈ పోలికలు అసహనం, అసంతృప్తి, ఆత్మవిశ్వాస లోపానికి దారి తీస్తున్నాయి. వ్యక్తిత్వం కంటే ప్రాచుర్యమే ముఖ్యం అన్న భావన పెరుగుతోంది. ఇది స్థిరమైన లక్ష్యాల నిర్మాణానికి అటంకం.

లక్ష్యం అనేది క్షణిక ఆలోచనతో ఏర్పడేది కాదు. అది ఆత్మపరిశీలనతో, అనుభవంతో, పరిశోధనతో ఏర్పడాలి. మన బలాలు, బలహీనతలు, ఆసక్తులు, విలువలు విశ్లేషించాలి. ట్రెండీలు ప్రేరణ ఇవ్వవచ్చు. కానీ అవే జీవిత దిశను నిర్ణయించకూడదు. తాత్కాలిక హడావుడి కంటే దీర్ఘకాల ప్రణాళిక ముఖ్యం. విజయం అనేది క్రమశిక్షణతో కూడిన ప్రయాణం.

ఇది సమాజానికి కూడా ఒక హెచ్చరిక. ఒక తరం స్థిరమైన లక్ష్యాల కంటే తాత్కాలిక ఆకర్షణల వైపు మళ్లితే, పరిశోధన, శాస్త్రం, సాహిత్యం, సామాజిక సేవ వంటి రంగాల్లో లోతు తగ్గిపోవచ్చు. దేశ అభివృద్ధికి దీర్ఘకాల కృషి అవసరం. ట్రెండీలతో మాత్రమే స్థిరమైన ప్రగతి సాధ్యం కాదు. నైపుణ్యాలలో లోతు, ఆలోచనలో స్థిరత్వం అవసరం. అయితే ట్రెండీలను పూర్తిగా నిరాకరించాల్సిన అవసరం లేదు. అవి సమాజంలో మార్పుల సూచికలు. కొత్త అవకాశాలను పరిచయం చేస్తాయి. కానీ వాటిని విమర్శనాత్మకంగా విశ్లేషించాలి. ప్రతి ట్రెండీ మనకు సరిపోతుందా? అది మన లక్ష్యానికి తోడ్పడుతుందా? అనే ప్రశ్నలు వేసుకోవాలి. నిర్ణయాలు భావోద్వేగంతో కాకుండా ఆలోచనతో తీసుకోవాలి.

విద్యాసంస్థలు, తల్లిదండ్రులు, సమాజం యువతకు సరైన దిశానిర్దేశం చేయాలి. విజయాన్ని కేవలం ప్రాచుర్యంతో కొలవకూడదని తెలియజేయాలి. కష్టపడి సాధించిన స్థిరమైన విజయమే నిజమైన విజయమని బోధించాలి. స్వీయ అవగాహన పెంపొందించే కార్యక్రమాలు అవసరం.

మొత్తంగా లక్ష్యాలకంటే ట్రెండీల వెంబడి పరిగెత్తడం తాత్కాలిక ఆనందాన్ని ఇవ్వవచ్చు. కానీ శాశ్వత విజయానికి దిశ అవసరం. యువత తమ అంతర్గత స్వరాన్ని వివాలి. తమ ప్రతిభను గుర్తించాలి. ట్రెండీలను సాధనంగా ఉపయోగించాలి గానీ లక్ష్యాల స్థానంలో పెట్టకూడదు. స్థిరమైన లక్ష్యాలతో సాగిన ప్రయాణమే వ్యక్తిత్వాన్ని నిలబెడుతుంది. అదే దేశ భవిష్యత్తును బలపరుస్తుంది. లక్ష్యం అనేది దీర్ఘకాల దిశ. అది ఆలోచనతో, పరిశీలనతో, స్వీయ అవగాహనతో ఏర్పడాలి. మన బలాలు, ఆసక్తులు, సామర్థ్యాలు తెలుసుకుని నిర్ణయం తీసుకోవాలి. ట్రెండీలు ప్రేరణ ఇవ్వవచ్చు. కానీ అవే దిశను నిర్ణయించకూడదు. తాత్కాలిక హడావుడి కన్నా స్థిరమైన ప్రణాళిక ముఖ్యం.

ఇది కేవలం వ్యక్తిగత సమస్య కాదు. సమాజ స్థాయిలో కూడా ప్రభావం చూపుతుంది. ఒక తరం స్థిరమైన లక్ష్యాల కంటే తాత్కాలిక ఆకర్షణల వైపు మళ్లితే, నైపుణ్యాలలో లోతు తగ్గి ప్రమాదం ఉంది. పరిశోధన, శాస్త్రం, సాహిత్యం, సామాజిక సేవ వంటి రంగాల్లో దీర్ఘకాల కృషి అవసరం. ట్రెండీలతో మాత్రమే దేశ అభివృద్ధి సాధ్యం కాదు. అయితే ట్రెండీలను పూర్తిగా నిరాకరించాల్సిన అవసరం లేదు. అవి సమాజ మార్పులను సూచిస్తాయి. కొత్త అవకాశాలను పరిచయం చేస్తాయి. కానీ వాటిని విమర్శనాత్మకంగా పరిశీలించాలి. ప్రతి ట్రెండీ మన జీవితానికి సరిపోతుందా? అది మన లక్ష్యానికి దోహదపడుతుందా? అనే ప్రశ్నలు వేసుకోవాలి.

మొత్తంగా లక్ష్యాలకంటే ట్రెండీల వెంబడి పరిగెత్తడం తాత్కాలిక సంతృప్తిని ఇవ్వవచ్చు. కానీ దీర్ఘకాల విజయానికి స్థిరమైన దిశ అవసరం. యువత తమ అంతర్గత స్వరాన్ని వివాలి. తమ ఆసక్తులను గుర్తించాలి. ట్రెండీలను అనుసరించడంలో జాగ్రత్త అవసరం. లక్ష్యం ఉన్న ప్రయాణమే నిజమైన విజయాన్ని అందిస్తుంది. అదే వ్యక్తిత్వాన్ని నిలబెడుతుంది. అదే భవిష్యత్తును బలపరుస్తుంది.

# మహా శివరాత్రి పర్వదినాన పరవశించిపోయిన పార్వతీ పరమేశ్వరులు

(అలూరు మనగళం): కర్నూలు జిల్లా, అలూరు మండల కేంద్రంలో కోట వీధిలో స్థానికంగా వెలిసిన శ్రీ భీమలింగేశ్వర స్వామి ఆలయంలో మహా శివరాత్రి సందర్భంగా మహా శివరాత్రి పర్వదినాన పురస్కరించుకొని, ఆలయం మొత్తం దీప కాంతులతో ప్రత్యేక అలంకరణతో అర్ధరాత్రి 12 గంటల 30 నిమిషాలకు శ్రీ పార్వతి పరమేశ్వరుల కళ్యాణ మహోత్సవం అంగరంగ వైభవంగా వేలాది మంది భక్తుల సమక్షంలో కళ్యాణం మహోత్సవం నిర్వహించారు. శ్రీ భీమలింగేశ్వర స్వామివారిని వేలాది మంది భక్తులు తమ కోరికలు నెరవేరాలని, ఆయురారోగ్యులు, ఆశ్చయకాండలు కలిగి, ప్రతి ఒక్కరి పైన భీమలింగేశ్వరుడు చల్లని చూపులు ప్రసాదించాలని కోరుకున్నారు. అలాగే పలువురు ప్రముఖ రాజకీయ నేతలు గుమ్మనూరు జయరాములు, గుమ్మనూరు శ్రీనివాసులు వారి కుటుంబ సభ్యులు పూజలు చేశారు, మరియు అధికారులు అలూరు సీబి రవిశంకర్ రెడ్డి, శ్రీ భీమలింగేశ్వర స్వామి వారిని దర్శించుకుని స్వామివారి కృపకు పాత్రులు అవ్వారు. అనంతరం ప్రముఖ రాజకీయ నేతలు మరియు అధికారులకు ఆలయ కమిటీ సభ్యులు మరియు అర్చకులు యుగంధర్ స్వామి శాలువా కప్పి, తీర్థ ప్రసాదలు అందజేశారు. మహాశివరాత్రి పర్వదిన మహోత్సవంలో పార్వతి పరమేశ్వరుల కళ్యాణ మహోత్సవం తిలకించి పునీతులు అయిన ప్రతి ఒక్క భక్తులకు స్వామివారి




కృపా కలాక్షాలు కలుగునని పురోహితులు ఆశీర్వదించారు. మహాశివరాత్రి మహోత్సవాల విజయవంతం చేసిన, ఆలయ కమిటీకి సహకరించి, ఆలయ అభివృద్ధికి తమ వంతు తోడ్పాటు అందించిన ప్రతి ఒక్క భక్తానుకీ ఆలయ కమిటీ సభ్యుల తరఫున ధన్యవాదాలు తెలిపారు. ఈ పార్వతి పరమేశ్వర కళ్యాణ మహోత్సవంలో ఆలయ అర్చకులు యుగంధర్ స్వామి, మల్లికార్జున స్వామి, రామాంజనేయులు స్వామి, రామాంజనేయులు, శివ

రుద్రయ్య స్వామి, ఎర్ర స్వామి, సతీష్ స్వామి, చరణ్ స్వామి, సుమంత్ స్వామి మరియు ఆలయ కమిటీ సభ్యులు మరియు గ్రామ పెద్దలు శాంత వీరభద్ర గౌడ్, ట్రాక్టర్ గుండన్న, గజేంద్ర గౌడ్, కొమ్మే ఆంజనేయ్య, ఈశ్వర్ గౌడ్, మీసేవ మల్లికార్జున, కిరాణా మల్లికార్జున, గంగాధర్, గాదిలింగ, చంద్రశేఖర్, ఐడియా బసవరాజ్, నవీన్, కిరణ్, వీర వీరేష్, రాజేష్, రంగస్వామి మరియు భక్తాదులు తదితరులు పాల్గొన్నారు.

# స్వామి అమ్మవార్ల రథోత్సవం వైభవంగా నిర్వహణ

**జిల్లా కలెక్టర్ జి. రాజకుమారి, జిల్లా ఎస్పీ సునీల్ షోరాన్, జాయింట్ కలెక్టర్ కొల్లా బత్తుల కార్తీక్ పర్యవేక్షణలో ఘనంగా రథోత్సవం**



మనగళం శ్రీశైలం : శ్రీ భ్రమరాంబ మల్లికార్జున స్వామి దేవాలయంలో మహాశివరాత్రి పర్వదినాన్ని పురస్కరించుకుని స్వామి అమ్మవార్ల రథోత్సవం భక్తి శ్రద్ధల మధ్య వైభవోపేతంగా, కనుల పండుగగా నిర్వహించబడింది. వేలాది మంది భక్తులు పాల్గొని "హర హర మహాదేవ" నినాదాలతో క్షేత్రాన్ని మార్చగొంచారు. ఉత్సవ మూర్తులైన స్వామి అమ్మవార్లను ప్రత్యేక అలంకరణలతో రథంపై ప్రతిష్ఠించి ఆలయ ప్రధాన వీధుల గుండా ఘనంగా ఊరేగించారు. అర్చకులు వేదమంత్రోచ్ఛారణల మధ్య పూజా కార్యక్రమాలు నిర్వహించగా, భక్తులు భక్తిశ్రద్ధలతో రథాన్ని లాగుతూ తమ భక్తిని చాటుకున్నారు. ముందుగా సంప్రదాయాన్ని అనుసరించి రథోత్సవానికి ముందుగా రథాంగపూజ, రథాంగహోమం, రథాంగబలి కార్యక్రమాలు ఆగమశాస్త్ర విధానానుసారం నిర్వహించబడ్డాయి. రథాంగబలి కార్యక్రమంలో పంపతంతో నింపిన గుమ్మడికాయలు, కొబ్బరికాయలు, కుంభం (అన్నం రాశి)లను సాత్వికబలిగా సమర్పించడం జరిగింది. అనంతరం శ్రీ స్వామి అమ్మవార్లను రథంపైకి వేంచేసి వేదఘోషాలు, మంగళవాద్యాలు, శివమమనూరణల మధ్య రథోత్సవం ప్రారంభమైంది. భక్తులు హారతులతో, జైజైధ్వనులతో స్వామి అమ్మవార్లను దర్శించుకున్నారు. ఈ రథోత్సవ దర్శనం వలన సర్వపాపాలు తొలగిపోతాయని, కోరిన కోరికలు నెరవేరుతాయని శాస్త్రోక్త విశ్వాసం. రథోత్సవాన్ని పురస్కరించుకొని రథాన్ని ప్రత్యేకంగా అలంకరించారు. బంతి, చామంతి, గులాబీలు, కాగడాలు, కనకాంబరాలు, చాందిని, గ్లాడియోల్స్, కార్నియా, ఆస్పర్స్ తదితరంగా మొత్తం 11 రకాల సుగంధ పుష్పాలతో రథాన్ని శోభామూలంగా తీర్చిదిద్దారు. రాత్రివేళ వెలుగుల కాంతుల్లో రథం మరింత ఆకర్షణీయంగా కనువిందు చేసాయి. ఈ సందర్భంగా జిల్లా కలెక్టర్ శ్రీమతి జి. రాజకుమారి రథోత్సవ ఏర్పాట్లను

ప్రత్యక్షంగా పరిశీలించారు. భక్తులకు ఎటువంటి అసౌకర్యం కలగకుండా అన్ని శాఖల అధికారులు సమన్వయంతో పని చేయాలని ఆదేశించారు. తాగునీరు, పారిశుధ్యం, ట్రాఫిక్ నియంత్రణ, క్యూలైన్స్ నిర్వహణ తదితర అంశాలపై ప్రత్యేక దృష్టి సారించారు. జిల్లా ఎస్పీ సునీల్ షోరాన్ భద్రతా ఏర్పాట్లను పర్యవేక్షిస్తూ భారీ పోలీసు బందోబస్తు ఏర్పాటు చేశారు. రథోత్సవ మార్గమంతా సీసీ కెమెరాల ద్వారా పర్యవేక్షణ కొనసాగించబడింది. ట్రాఫిక్ను సమర్పవంతంగా మల్లిస్తూ భక్తుల రాకపోకలకు ఎలాంటి ఇబ్బందులు కలగకుండా చర్యలు చేపట్టారు. జాయింట్ కలెక్టర్ కొల్లా బత్తుల కార్తీక్ వివిధ శాఖల మధ్య సమన్వయం చేస్తూ సేవా కార్యక్రమాలు సక్రమంగా జరిగేలా చర్యలు తీసుకున్నారు. భక్తులకు అన్నప్రసాదం, లడ్డూ ప్రసాదాల పంపిణీ, అగ్నిమాహా సేవలపై అప్రమత్తంగా ఉండేలా సూచనలు చేశారు. మహాశివరాత్రి సందర్భంగా నిర్వహించిన ఈ రథోత్సవం శ్రీశైల వైభవం మహిమను మరింత చాటిచెప్పింది. రాష్ట్రం నలుమూలల నుంచి వచ్చిన భక్తులు భక్తిశ్రద్ధలతో పాల్గొని దైవానుగ్రహం పొందారు. జిల్లా యంత్రాంగం సమన్వయంతో చేపట్టిన విస్తృత ఏర్పాట్లతో ఉత్సవం విజయవంతంగా ముగిసింది.

# చిప్పగిలి శ్రీశ్రీశ్రీ భోగి లింగేశ్వరస్వామి సన్నిధిలో పార్వతి పరమేశ్వరుల కళ్యాణ మహోత్సవం

(అలూరు మనగళం) : అలూరు నియోజకవర్గం, చిప్పగిలి మండల కేంద్రంలో మహా శివరాత్రి సందర్భంగా శ్రీశ్రీశ్రీ భోగి లింగేశ్వరస్వామి దేవాలయం నందు శివపార్వతిల కళ్యాణం మహోత్సవంలో పాల్గొని ప్రత్యేక పూజలు చేసిన అలూరు ఎమ్మెల్యే బుసినే విరుపాక్షి మరియు సతీమణి బుసినే రామాంజనేయమ్మ, తనయుడు, యువనేత రాష్ట్ర విభజన విభాగ సెక్రటరీ బుసినే చంద్రశేఖర్. అనంతరం స్వామి వారిని దర్శనం చేసుకుని ప్రత్యేక పూజలు చేయడం జరిగింది. ఆలయ అర్చకులు ఎమ్మెల్యే దంపతులకు తీర్థ ప్రసాదాలు ఇవ్వడం జరిగింది. అనంతరం ఆస్పర్ది మండలం, బినిగేరి గ్రామంలో మహా శివరాత్రి సందర్భంగా కొండ పైన వెలిసిన శ్రీ పంచలింగేశ్వర స్వామి ఉత్సవంగా శ్రీ కామేశ్వర పరమేశ్వరుల కళ్యాణ మహోత్సవానికి హాజరై శ్రీ



పంచలింగేశ్వర స్వామి వారిని దర్శనం చేసుకుని ప్రత్యేక పూజలు చేయడం జరిగింది. అలూరు నియోజకవర్గం ఎమ్మెల్యే బుసినే విరుపాక్షి వారి సతీమణి బుసినే రామాంజనేయమ్మ, అనంతరం ఆలయ అర్చకులు ఎమ్మెల్యే దంపతులను ఆశీర్వదించి, తీర్థ ప్రసాదాలు అందించారు. ఈ కార్యక్రమంలో వైస్సార్సీపీ నాయకులు, కార్యకర్తలు, బీబీసీ అభిమానులు పాల్గొన్నారు

## భారీ లాభాలతో ముగిసిన షేర్ మార్కెట్లు



ముంబై ఫిబ్రవరి 16 ,మన గళం : ఈ రోజు స్వల్ప లాభాలతో ప్రారంభమైన షేర్ మార్కెట్లు రోజు మొత్తం కొనుగోళ్ల ఉత్సాహంతో ముందుకు సాగాయి. మధ్యాహ్నం తర్వాత పెట్టుబడిదారుల కొనుగోళ్లు మరింత పెరగడంతో సూచీలు వేగంగా పైకి ఎగిశాయి. సాయంత్రం వరకూ కొనసాగిన సానుకూల ధోరణితో మార్కెట్లు గట్టి లాభాలతో ముగిశాయి. పరిశ్రమలు, బ్యాంకింగ్, సమాచార సాంకేతిక రంగాల షేర్లలో కొనుగోళ్లు ఎక్కువగా నమోదయ్యాయి. ప్రధాన సూచీల్లో బీఎస్సీ సెన్సెక్స్ 650.39 పాయింట్లు పెరిగి 83,277.15 వద్ద ముగిసింది. అలాగే నిస్సీ 50 211.65 పాయింట్లు లాభపడి 25,682.75 వద్ద స్థిరపడింది. భారీ కంపెనీల షేర్లలో కొనుగోళ్లు పెరగడం సూచీల పెరుగుదలకు ప్రధాన కారణంగా నిలిచింది. అంతర్జాతీయ పరిస్థితులు అనుకూలంగా ఉండటం కూడా మార్కెట్లకు మద్దతు ఇచ్చింది. లాభాలు నమోదు చేసిన షేర్లలో భారత్ సీట్స్ లిమిటెడ్, ఆర్.ఎ.సి.ఎల్ గేరీట్ లిమిటెడ్, ఈజీ ట్రిప్ ఫ్లానర్స్ లిమిటెడ్ ముందంజలో నిలిచాయి. మరోవైపు బీటా డ్రగ్స్ లిమిటెడ్, సార్థక్ మెటల్స్ లిమిటెడ్ షేర్లు నష్టాలను చవిచూశాయి. కొన్ని రంగాల్లో అమ్మకాల ఒత్తిడి కనిపించినప్పటికీ మొత్తం మార్కెట్ ధోరణి మాత్రం సానుకూలంగానే కొనసాగింది.

## విశాఖ డెయిరీ పాల ధరలు పెంపు



విశాఖపట్నం ఫిబ్రవరి 16 ,మన గళం :విశాఖ డెయిరీ పాల విక్రయ ధరలను పెంచుతూ యాజమాన్యం ప్రకటన విడుదల చేసింది. పెరిగిన ధరలు సోమవారం నుంచి అమల్లోకి రానున్నట్లు వెల్లడించింది. ఉత్పత్తి వ్యయాలు పెరగడం, పశువుల ఆహారం, రవాణా ఖర్చులు అధికమవడం వంటి కారణాలతో ధరల సవరణ తప్పనిసరి అయిందని డెయిరీ వర్గాలు తెలిపాయి. 500 మిల్లీలీటర్ల హోమోజైన్లైజ్డ్ డబుల్ టోప్ పాల ధర రూ.26 నుంచి రూ.27కు పెరిగింది. టోప్ పాల ధర రూ.28 నుంచి రూ.29కు పెరిగింది. హోమోజైన్లైజ్డ్ టోప్ పాల ధర కూడా అదే విధంగా ఒక రూపాయి పెంచారు. 500 మిల్లీలీటర్ల స్టాండర్లైజ్డ్ పాల ధర రూ.31 నుంచి రూ.32కు చేరింది. వెయ్యి మిల్లీలీటర్ల పాల ప్యాకెట్ ధర గతంలో రూ.56 ఉండగా ప్రస్తుతం రూ.58గా నిర్ణయించారు. ప్రతిరోజూ లక్షల లీటర్ల పాలను సరఫరా చేస్తున్న డెయిరీకి ఉత్పత్తి వ్యయాలు నిరంతరం పెరుగుతున్నాయని అధికారులు పేర్కొన్నారు. రైతుల నుంచి పాల కొనుగోలు ధరలు పెరగడం, ఇంధన వ్యయాలు అధికమవడం, నిర్వహణ ఖర్చులు పెరగడం వంటి అంశాలు ధరల పెంపుకు కారణమయ్యాయని తెలిపారు. ఇప్పటికే పెట్రోలు, డీజిల్, కూరగాయలు, ఇతర నిత్యావసరాల ధరలు పెరగడంతో సాధారణ ప్రజలు ఇబ్బందులు ఎదుర్కొంటున్న సమయంలో పాల ధరలు పెరగడం కుటుంబాలపై అదనపు భారం మోపుతున్నదని వినియోగదారులు ఆందోళన వ్యక్తం చేస్తున్నారు. మరోవైపు రైతులకు సరైన ధర అందించేందుకు ఈ నిర్ణయం తీసుకున్నట్లు డెయిరీ వర్గాలు స్పష్టం చేస్తున్నాయి. ధరల పెంపు నేపథ్యంలో వినియోగదారుల నుంచి మిశ్రమ స్పందన వ్యక్తమవుతోంది. పాల వినియోగం రోజువారీ అవసరమైనందున ధరల పెంపు ప్రభావం ప్రత్యక్షంగా పడుతుందని ప్రజలు పేర్కొంటున్నారు. ప్రభుత్వం, డెయిరీ యాజమాన్యం ప్రజల భారం తగ్గించే చర్యలు చేపట్టాలని కోరుతున్నారు.

## ఉద్యోగులకు, సామాన్యులకు ఊరట!

హైదరాబాద్ ఫిబ్రవరి 16 ,మన గళం :2026 సంవత్సరానికి సంబంధించిన కొత్త ఆదాయపు పన్ను చట్టం ముసాయిదాను కేంద్ర ప్రభుత్వం విడుదల చేసింది. ఈ ప్రతిపాదనలపై ఫిబ్రవరి 22 వరకు ప్రజల నుంచి సూచనలు, అభిప్రాయాలు స్వీకరించనున్నట్లు అధికారులు తెలిపారు. కొత్త నిబంధనలు అమల్లోకి వస్తే ఉద్యోగులు, మధ్యతరగతి ప్రజలకు గణనీయమైన పన్ను ఉపశమనం లభించే అవకాశముందని నిపుణులు అభిప్రాయపడుతున్నారు. ముసాయిదాలో ఉద్యోగులకు లభించే వేతనేతర ప్రయోజనాల పరిమితులను పెంచే ప్రతిపాదనలు ఉన్నాయి. వాహనాల సామర్థ్యాన్ని ఆధారంగా చేసుకుని మినహాయింపులు కల్పించడం, భోజన భత్యం, బహుమతి కూపన్లు, వడ్డీ లేని రుణాలు, విద్యా భత్యం, వసతి గృహ భత్యం వంటి అంశాల్లో సడలింపులు ఇవ్వాలని సూచించారు. ఇవి ఉద్యోగులపై పడే పన్ను భారాన్ని తగ్గించే అవకాశముంది. అదేవిధంగా బ్యాంకుల్లో నగదు ఉపసంహరణలు, నగదు జమలపై గుర్తింపు సంఖ్య అవసరమైన పరిమితులను పెంచే ప్రతిపాదనలు ఉన్నాయి. స్థిరాస్తి కొనుగోలుఅమ్మకాలు, ద్వీచక్ర వాహనాల కొనుగోళ్లు, చోట్ల బిల్లుల విషయంలో కూడా కొన్ని సడలింపులు ఇవ్వాలని ప్రతిపాదించారు.



ఇంటి అద్దె భత్యం విషయంలో కూడా కీలక మార్పులు సూచించారు. ముఖ్యంగా హైదరాబాద్ వంటి మహానగరాల్లో ఇంటి అద్దె భత్యం మినహాయింపును 40 శాతం నుంచి 50 శాతానికి పెంచే ఆలోచన ఉన్నట్లు సమాచారం. ఈ పన్ను చట్టం అమలులోకి వస్తే ఉద్యోగులు, సామాన్య ప్రజలకు పన్ను భారం తగ్గి ఆర్థికంగా ఊరట లభిస్తుందని నిపుణులు పేర్కొంటున్నారు.

## మరింత తగ్గిన బంగారం, వెండి ధరలు..


హైదరాబాద్ ఫిబ్రవరి 16 ,మన గళం :అంతర్జాతీయ వాణిజ్య లావాదేవీలను దాలర్లలోనే నిర్వహించేందుకు రష్యా నిర్ణయమవుతుండడం బంగారం, వెండి ధరలపై ప్రభావం చూపుతోందని నిపుణులు అభిప్రాయపడుతున్నారు. పది గ్రాముల బంగారం ధర మళ్లీ లక్ష రూపాయల దిగువకు చేరే అవకాశాలున్నాయని అంచనాలు వ్యక్తమవుతున్నాయి. ఈ నేపథ్యంలో సోమవారం బంగారం ధర గణనీయంగా పడిపోయింది. గ్రాముకు రూ.1,300కు పైగా తగ్గడం నమోదైంది. వెండి కిలోకు సుమారు రూ.7,000 మేర తగ్గింది. ఫిబ్రవరి 16న మధ్యాహ్నం 12:30 గంటల సమయానికి హైదరాబాద్ బులియన్ మార్కెట్లో 24 క్యారెట్ల పది గ్రాముల బంగారం ధర రూ.1,56,440గా నమోదైంది. నిన్నటి ధరతో పోల్చితే రూ.1,310 తగ్గింది. 22 క్యారెట్ల పది గ్రాముల బంగారం ధర రూ.1,43,400గా ఉండగా, అది కూడా రూ.1,200 తగ్గింది. దేశ రాజధాని ఢిల్లీలో 24 క్యారెట్ల పది గ్రాముల బంగారం ధర రూ.1,56,590గా ఉంది. 22 క్యారెట్ల పది గ్రాముల బంగారం ధర రూ.1,43,550గా నమోదైంది. వెండి ధర కూడా గణనీయంగా తగ్గింది. కిలో వెండి ధర మళ్లీ రూ.2.7 లక్షల



దిగువకు చేరింది. నిన్నటి ధరతో పోల్చితే కిలోకు సుమారు రూ.7,000 తగ్గింది. ప్రస్తుతం హైదరాబాద్ లో కిలో వెండి ధర రూ.2.68 లక్షలు కాగా, ఢిల్లీలో కూడా అదే స్థాయిలో ఉంది.

## యూపీఐ లావాదేవీలపై ఛార్జీలు అంటూ ప్రచారం..

న్యూఢిల్లీ ఫిబ్రవరి 16 ,మన గళం : దేశంలో యూపీఐ వినియోగం రోజురోజుకూ భారీగా పెరుగుతోంది. చిన్న దుకాణాల నుంచి పెద్ద వ్యాపార కేంద్రాల వరకు ప్రతిచోట యూపీఐ ద్వారా చెల్లింపులు సాధారణంగా మారాయి. దీంతో నగదు వినియోగం తగ్గి, డిజిటల్ లావాదేవీలు వేగంగా పెరుగుతున్నాయి. అయితే రూ.వెయ్యికి మించిన యూపీఐ లావాదేవీలపై సేవా రుసుములు వసూలు చేయనున్నారనే వార్తలు ఇటీవల విస్తృతంగా ప్రచారంలోకి రావడంతో ప్రజల్లో గందరగోళం నెలకొంది. ఈ ప్రచారంపై స్పష్టత ఇచ్చింది. వ్యక్తుల మధ్య జరిగే లావాదేవీలు గానీ, వినియోగదారులు వ్యాపారులకు చేసే చెల్లింపులు గానీ ప్రస్తుతం ఎలాంటి సేవా రుసుములు విధించడం లేదని తెలిపింది. రూ.వెయ్యి దాటితే ఛార్జీలు విధిస్తారనే వార్తల్లో ఎలాంటి నిజం లేదని, అధికారిక ప్రకటనలను మాత్రమే నమ్మాలని సూచించింది. ప్రస్తుతం సాధారణ వినియోగదారులు రోజుకు లక్ష రూపాయల వరకు యూపీఐ ద్వారా లావాదేవీలు నిర్వహించుకోవచ్చు. వ్యాపార ఖాతాలకు మరింత ఎక్కువ పరిమితి ఉంది. డిజిటల్ చెల్లింపులను ప్రోత్సహించేందుకు కేంద్ర ప్రభుత్వం కూడా ప్రత్యేకంగా నిధులు



కేటాయిస్తూ మద్దతు అందిస్తోంది. చిన్న వ్యాపారులపై అదనపు భారం పడకుండా చర్యలు తీసుకుంటున్నట్లు వెల్లడించింది. అధికారిక సమాచారం లేకుండా వ్యాప్తి చెందుతున్న వార్తలను నమ్మవద్దని అధికారులు సూచిస్తున్నారు. యూపీఐ వ్యవస్థను మరింత సురక్షితంగా, సులభంగా ప్రజలకు అందుబాటులో ఉంచడమే లక్ష్యమని తెలిపారు.

## జియోకు అంతర్జాతీయ గుర్తింపు.. ప్రపంచ టెక్ దిగ్గజాలతో కూటమి

ముంబై ఫిబ్రవరి 16 ,మన గళం :భారతదేశానికి చెందిన రిలయన్స్ జియో మరో కీలక అంతర్జాతీయ విజయాన్ని సాధించింది. ప్రపంచ స్థాయిలో డేటా భద్రత, ఆధునిక సాంకేతికత అభివృద్ధి లక్ష్యంగా ఏర్పాటైన 'ట్రస్టెడ్ టెక్ అలయన్స్' అనే కూటమిలో జియో సభ్యత్వం పొందింది. ప్రపంచంలోని ప్రముఖ సాంకేతిక సంస్థలతో కలిసి పనిచేసే ఈ కూటమిలో భారత్ తరపున జియో ఏకైక సంస్థగా నిలవడం విశేషంగా భావిస్తున్నారు. జర్మనీలో జరిగిన భద్రతా సమావేశం సందర్భంగా ఈ కూటమి ఏర్పాటును ప్రకటించారు. డేటా భద్రతను బలోపేతం చేయడం, ఆధునిక సమాచార సాంకేతికతను పారదర్శకంగా అభివృద్ధి చేయడం, భవిష్యత్తు డిజిటల్ వ్యవస్థలకు నమ్మకమైన నియమాలు రూపొందించడం ఈ కూటమి ప్రధాన లక్ష్యాలుగా పేర్కొన్నారు. ముఖ్యంగా కృత్రిమ మేధస్సు, ఐదవ తరం మొబైల్ సేవలు, మేఘ సాంకేతిక వ్యవస్థల అభివృద్ధికి సురక్షిత మార్గదర్శకాలను రూపొందించడంపై దృష్టి

సారించనున్నారు. ఈ కూటమిలో ప్రపంచంలోని పలు ఖండాలకు చెందిన ప్రముఖ సంస్థలు భాగస్వాములయ్యాయి. వాటిలో గూగుల్, మైక్రోసాఫ్ట్, అమెజాన్ తదితర సంస్థలు ఉన్నాయి. కనెక్టివిటీ, మేఘ వేదికలు, సాఫ్ట్వేర్, సాంకేతిక మౌలిక వసతుల అభివృద్ధిలో పరస్పర సహకారంతో ముందుకు సాగాలని ఈ సంస్థలు నిర్ణయించాయి. ప్రపంచవ్యాప్తంగా డేటా దొంగతనం, సైబర్ ముప్పులు పెరుగుతున్న నేపథ్యంలో సురక్షిత సాంకేతిక వ్యవస్థల అవసరం పెరిగిందని నిపుణులు అభిప్రాయపడుతున్నారు. ఈ కూటమి ద్వారా అంతర్జాతీయ స్థాయిలో విశ్వసనీయ సాంకేతిక ప్రమాణాలు ఏర్పడే అవకాశముందని భావిస్తున్నారు.జియో ఈ కూటమిలో చేరడం ద్వారా భారత డిజిటల్ రంగానికి మరింత గుర్తింపు లభించిందని విశ్లేషకులు చెబుతున్నారు.



భవిష్యత్తులో కొత్త సాంకేతిక పరిజ్ఞానాల అభివృద్ధి, ప్రపంచ సంస్థలతో భాగస్వామ్యం, దేశీయ డిజిటల్ వ్యవస్థ బలోపేతానికి ఇది దోహదపడనుందని అంచనా వేస్తున్నారు.

# షూటింగ్లో స్వల్ప ప్రమాదం.. సురక్షితంగా బయటపడ్డ ప్రభాస్



వర్గాలు తెలిపాయి. వెంటనే చిత్ర బృందం ప్రథమ చికిత్స అందించగా గాయాలు తీవ్రంగా లేవని వైద్యులు నిర్ధారించారు. ఒకటి రెండు రోజులు విశ్రాంతి తీసుకోవాలని సూచించినట్లు సమాచారం. నటుడు కృష్ణంరాజు వారసుడిగా సినీ రంగంలో అడుగుపెట్టిన ప్రభాస్, ప్రస్తుతం దేశవ్యాప్తంగా భారీ స్థాయి అభిమానాన్ని సంపాదించుకున్నారు. వరుస భారీ చిత్రాలతో ఆయన స్థాయి మరింత పెరుగుతోంది. తాజాగా నటిస్తున్న ఫౌజీ చిత్రంలో జరిగిన ఈ సంఘటనతో అభిమానులు ఆందోళన చెందగా, గాయాలు స్వల్పమని తెలిసి ఊపిరి పీల్చుకున్నారు. ఈ చిత్రానికి హను రాఘవపూడి దర్శకత్వం వహిస్తున్నారు. గతంలో సీతారామం చిత్రంతో ప్రశంసలు అందుకున్న ఆయన, ఈసారి భావోద్వేగంతో కూడిన యాక్షన్ కథను తెరకెక్కిస్తున్నారని తెలుస్తోంది. ఈ సినిమాలో ప్రభాస్ బ్రిటిష్ సైనికుడి పాత్రలో కనిపించనున్నారని సమాచారం. కథ దేశభక్తి, ప్రేమ, త్యాగం వంటి అంశాలపై నడుస్తుందని సినీ వర్గాలు చెబుతున్నాయి. హీరోయిన్ గా ఇమాన్షీ ఇస్మాయిల్ నటిస్తోంది. ఇదిలా ఉండగా ప్రభాస్ తదుపరి చిత్రం స్పిరిట్ పై కూడా భారీ అంచనాలు నెలకొన్నాయి. ఈ చిత్రానికి సందీప్ రెడ్డి వంగా దర్శకత్వం వహిస్తున్నారు. పోలీస్ నేపథ్యంలోని కథగా రూపొందుతున్న ఈ సినిమాలో హీరోయిన్ గా త్రిప్తి దిట్టి నటిస్తోంది. నిర్మాణ బాధ్యతలను టీ-సిరీస్ నిర్వహిస్తోంది. ఇటీవల ది రాజా సాబ్ ఆశించిన ఫలితం అందుకోకపోయినా, ప్రస్తుతం ప్రభాస్ చేతిలో నలార్ 2, కల్ప 2 వంటి భారీ చిత్రాలు ఉన్నాయి. ఈ వరుస చిత్రాలతో ఆయన స్థాయి మరింత పెరగడం ఖాయమనే అభిప్రాయం సినీ వర్గాల్లో వ్యక్తమవుతోంది.

హైదరాబాద్ ఫిబ్రవరి 16, మన గళం : రబల్ స్టార్ గార్ గుర్తింపు పొందిన ప్రభాస్ తాజా చిత్ర చిత్రీకరణ సమయంలో స్వల్ప ప్రమాదం చోటుచేసుకుంది. గుర్రపు స్వారి సన్నివేశం చిత్రీకరిస్తున్న సమయంలో కిందపడటంతో చేతులకు చిన్న గాయాలు అయినట్లు సినీ

# విజయ్ దేవరకొండ రషిక మందన్న పెళ్లి వార్తలపై స్పష్టత



హైదరాబాద్, ఫిబ్రవరి 16, మన గళం : టాలీవుడ్ లో గత కొంతకాలంగా చర్చనీయాంశంగా మారిన హీరో విజయ్ దేవరకొండ, హీరోయిన్ రషిక మందన్న పెళ్లి వార్తలు మరోసారి జోరందుకున్నాయి. ఇప్పటివరకు తాము మంచి స్నేహితులమే అని చెప్పుకొచ్చిన ఈ జంట నిజంగానే వివాహ బంధంలోకి అడుగుపెట్టబోతున్నారనే ప్రచారం సామాజిక మాధ్యమాల్లో విస్తృతంగా చక్కర్లు కొడుతోంది. సినీ వర్గాల్లో వినిపిస్తున్న సమాచారం ప్రకారం ఫిబ్రవరి చివరి వారంలో రాజస్థాన్ లోని ఉదయపూర్ నగరంలో సన్నిహితులు, కుటుంబ సభ్యుల సమక్షంలో సాధారణంగా వివాహ వేడుక నిర్వహించాలనే ఆలోచన ఉన్నట్లు ప్రచారం జరుగుతోంది. ఫిబ్రవరి 26ను ముహూర్తంగా నిర్ణయించినట్లు వార్తలు వినిపిస్తున్నాయి. ఈ వేడుకను గోవ్యంగా నిర్వహించాలన్న ప్రయత్నాలు ఉన్నప్పటికీ వివరాలు బయటకు వస్తుండటంతో చర్చ మరింత

పెరిగింది. వివాహం సాధారణంగా జరిగినప్పటికీ, అనంతరం హైదరాబాద్ లో ప్రముఖుల కోసం ప్రత్యేక విందు కార్యక్రమం నిర్వహించే అవకాశం ఉందని సినీ వర్గాలు చెబుతున్నాయి. పలువురు సినీ, రాజకీయ ప్రముఖులు ఈ కార్యక్రమానికి హాజరయ్యే అవకాశముందని ప్రచారం సాగుతోంది. ఇటీవల సామాజిక మాధ్యమాల్లో వైరల్ అవుతున్న వివాహ ఆహ్వాన పత్రం ఈ వార్తలకు మరింత ఊతమిచ్చింది. ఆ ఆహ్వాన పత్రం ప్రకారం ఫిబ్రవరి 26న వివాహం జరుగుతుందని ప్రచారం జరుగుతున్నప్పటికీ, దీనిపై ఇప్పటివరకు అధికారిక ప్రకటన వెలువడలేదు. అధికారికంగా నృందన వచ్చే వరకు ఈ వార్తలపై స్పష్టత రావాల్సి ఉంది. ప్రస్తుతం ఈ అంశం సినీ వర్గాలతో పాటు అభిమానుల్లో కూడా పెద్ద చర్చకు దారితీస్తోంది.

# క్యాట్ ఫాటోలతో ఆకట్టుకుంటున్న కృతి శెట్టి



హైదరాబాద్ ఫిబ్రవరి 16, మన గళం : ఉప్పెన సినీమాతో ఒక్కసారిగా ప్రేక్షకుల దృష్టిని ఆకర్షించిన అందాల నటి కృతి శెట్టి మరోసారి తన ఫోటోలతో సామాజిక మాధ్యమాల్లో చర్చనీయాంశమైంది. తాజాగా ఆమె పంచుకున్న క్యాట్ ఫోటోలు అభిమానులను ఆకట్టుకుంటూ విస్తృతంగా పంచుకుంటున్నారు. తొలి సినీమాతోనే భారీ విజయాన్ని అందుకున్న కృతి శెట్టి, తన అందం మరియు నటనతో యువ ప్రేక్షకులలో ప్రత్యేక గుర్తింపు సంపాదించుకుంది. ఆ తర్వాత వచ్చిన శ్యామ్ సింగరాయ్, బంగార్రాజు చిత్రాలతో వరుస విజయాలు అందుకుని టాలీవుడ్ లో అదృష్టవంతురాలిగా పేరు తెచ్చుకుంది. అయితే తరువాత వచ్చిన సినీమాలు ఆశించిన ఫలితాన్ని ఇవ్వకపోవడంతో తెలుగులో అవకాశాలు కొంత తగ్గాయి. ప్రస్తుతం ఇతర భాషల చిత్రాలపై ఆమె దృష్టి సారించినట్లు సినీ వర్గాలు చెబుతున్నాయి. చిన్ననాటి

# హే భగవాన్' పేరు మార్చాలని ఆదేశం...

హైదరాబాద్ ఫిబ్రవరి 16, మన గళం : టాలీవుడ్ లో ఇటీవలి కాలంలో చిత్రాల పరిశీలన సమస్యలు నిర్మాతలు, దర్శకులకు ఇబ్బందులు కలిగిస్తున్నాయి. కథా విషయాలకే కాకుండా సినీమా పేర్ల విషయంలో కూడా కఠినంగా వ్యవహరిస్తున్న సెంట్రల్ బోర్డ్ ఆఫ్ ఫిల్మ్ సర్టిఫికేషన్ తాజాగా హీరో సుహాస్ నటించిన హే భగవాన్ చిత్రానికి పేరు మార్చాలని సూచించింది. దీంతో విడుదలకు ముందు తప్పనిసరి పరిస్థితుల్లో సినీమా పేరును 'హే బల్వంత్' గా మార్చి చిత్రబృందం కొత్త ప్రకటన విడుదల చేసింది. విడుదలకు కేవలం కొన్ని రోజుల ముందే ఈ మార్పు చోటుచేసుకోవడంతో ప్రచార కార్యక్రమాలపై ప్రభావం పడే అవకాశముందని సినీ వర్గాలు భావిస్తున్నాయి. అయితే కుటుంబ ప్రేక్షకులకు అనుకూలమైన ధ్రువీకరణ పొందేందుకు ఈ నిర్ణయం తీసుకున్నట్లు సమాచారం. ఈ విషయం తెలిసిన తర్వాత సినీ అభిమానుల్లో ఆశ్చర్యం వ్యక్తమవుతోంది. గోపి అచ్చర్ దర్శకత్వంలో రూపొందిన ఈ చిత్రంలో వీకే సరేష్, స్రవంతి, అన్నపూర్ణమ్ము ముఖ్య పాత్రల్లో నటించారు. తండ్రికొడుకుల మధ్య జరిగే సంఘటనల నేపథ్యంలో



వినోదాత్మకంగా తెరకెక్కిన ఈ చిత్రం ఫిబ్రవరి 20న ప్రేక్షకుల ముందుకు రానుంది. ఇటీవల కాలంలో సినీమా పేర్లపై అభ్యంతరాలు వ్యక్తం కావడం కొత్త విషయం కాదని, ఇటువంటి పరిణామాలు టాలీవుడ్ లో పెరుగుతున్నాయని సినీ విశ్లేషకులు పేర్కొంటున్నారు.

నుంచే ప్రకటనల్లో నటించిన కృతి శెట్టి, బాలనటిగా సినీ రంగంలోకి అడుగుపెట్టి తరువాత హీరోయిన్ గా ఎదిగింది. సామాజిక మాధ్యమాల్లో తరచూ ఫోటోలు పంచుకుంటూ అభిమానులతో చేరువగా ఉంటోంది. ఇటీవలి ఫోటోల్లో ఆమె క్యాట్ లుక్, స్టైలిష్ హావభావాలు ప్రత్యేక ఆకర్షణగా

## టాస్ దగ్గరే పాక్ ఓటమి ఖాయం: అశ్విన విశ్లేషణ

కొలంబో ఫిబ్రవరి 16 ,మన గళం : టీ20 ప్రపంచకప్ లో భారత్ పై పాకిస్తాన్ ఓటమిపై భారత మాజీ స్పిన్ ఆల్ రౌండర్ రవిచంద్రన్ అశ్విన్ ఆసక్తికర విశ్లేషణ చేశారు. టాస్ గెలిచిన పాకిస్తాన్ బౌలింగ్ ఎంచుకోవడమే ఓటమికి ప్రధాన కారణమని ఆయన అభిప్రాయపడ్డారు. ఛేజింగ్ కు అనుకూలం కాని మైదానంలో ఫీల్డింగ్ ఎంచుకోవడం వ్యూహాత్మక తప్పిదమని పేర్కొన్నారు. ప్రేమదాన మైదానంలో చివరి ఓవర్లలో పరుగులు చేయడం కష్టమని, ఒత్తిడిని ఎదుర్కోవడంలో భారత్ పాకిస్తాన్ కంటే ఎంతో మెరుగ్గా ఉందని అశ్విన్ తెలిపారు. కీలక సమయంలో భారత బ్యాటర్లు దూకుడుగా ఆడగా, పాకిస్తాన్ బౌలర్లు ఒత్తిడిని తట్టుకోలేకపోయారని అన్నారు. పాకిస్తాన్ కెప్టెన్ సల్యాన్ అలీ ఆఘా బౌలర్ వినియోగంపై కూడా అశ్విన్ ప్రశ్నించారు. ముఖ్యంగా ఇషాన్ కిషన్ ఎదుట షహీన్ అఫ్రిదిను కొనసాగించడం సరైన నిర్ణయం కాదని వ్యాఖ్యానించారు. పరిస్థితులకు అనుగుణంగా బౌలింగ్ మార్పులు చేయకపోవడం మ్యాచ్ పై ప్రభావం చూపిందని తెలిపారు. డెత్ ఓవర్లలో కూడా



పాకిస్తాన్ పట్టు సాధించలేకపోయిందని, ఆ సమయంలో భారత బ్యాటర్లు వేగంగా పరుగులు సాధించడంతో మ్యాచ్ పూర్తిగా భారత్ వైపు మళ్లిందని అశ్విన్ విశ్లేషించారు. ఈ విషయంతో భారత్ లీగ్ దశలో ఆధిపత్యం కొనసాగిస్తూ తదుపరి దశకు సన్నద్ధమవుతోంది.

## తిలక్ వర్షపై గంభీర్ అసహనం..



ముంబై ఫిబ్రవరి 16 ,మన గళం : టీ20 ప్రపంచకప్ 2026లో భాగంగా పాకిస్తాన్ తో జరిగిన కీలక మ్యాచ్ లో భారత బ్యాట్స్ మన్ తిలక్ వర్మ ప్రదర్శనపై జట్టు ప్రధాన శిక్షకుడు గౌతమ్ గంభీర్ అసహనం వ్యక్తం చేసినట్లు సమాచారం. మ్యాచ్ కీలక దశలో వేగంగా పరుగులు చేయాల్సిన సమయంలో తిలక్ నెమ్మదిగా ఆడటం దీనికి కారణంగా చెప్పబడుతోంది. మ్యాచ్ ప్రారంభంలోనే అభిషేక్ శర్మ వికెట్ కోల్పోవడంతో క్రిజాలోకి వచ్చిన తిలక్ వర్మ పరుగులు సాధించడంలో ఇబ్బంది పడ్డాడు. మరోవైపు ఇషాన్ కిషన్ దూకుడుగా ఆడుతుండగా తిలక్ వేగాన్ని అందుకోలేకపోవడంతో జట్టు పరుగులు రేటు తగ్గింది. దీంతో అభిమానుల్లో కూడా నిరాశ వ్యక్తమైంది. మధ్య విరామ సమయంలో డగ్లస్ నుంచి బయటకు వచ్చిన గౌతమ్ గంభీర్ తిలక్ వర్మతో తీవ్రంగా మాట్లాడినట్లు తెలిసింది. జట్టు స్కోరు పెంచేందుకు వేగంగా ఆదాలని సూచించినట్లు సమాచారం. ఈ ఘటనకు సంబంధించిన దృశ్యాలు సామాజిక మాధ్యమాల్లో విస్తృతంగా ప్రచారం అవుతున్నాయి. పాకిస్తాన్ స్పిన్ నర్లను ఎదుర్కొనే విషయంలో తిలక్ కొంత ఇబ్బంది పడ్డాడు. చివరకు 24 బంతుల్లో 25 పరుగులు చేసి ఔటయ్యాడు. మ్యాచ్ పరిస్థితులను దృష్టిలో పెట్టుకుని అతని ఇన్నింగ్స్ పై క్రికెట్ వర్గాల్లో చర్చ కొనసాగుతోంది.

## పాక్ చేతుల్లోంచి మ్యాచ్ అప్పుడే జారిపోయింది: వకార్ యూనిస్

లాహోర్ ఫిబ్రవరి 16,మన గళం : టీ20 ప్రపంచకప్ లో భారత్ తో జరిగిన మ్యాచ్ లో పాకిస్తాన్ ఓటమికి గల కారణాలను ఆ జట్టు మాజీ కెప్టెన్ వకార్ యూనిస్ విశ్లేషించారు. భారత్ భారీ స్కోరు చేసినప్పుడే మ్యాచ్ పాకిస్తాన్ చేతుల్లోంచి జారిపోయిందని స్పష్టం చేశారు. తొలి ఇన్నింగ్స్ లోనే మ్యాచ్ దిశ నిర్ణయించబడిందని ఆయన అభిప్రాయపడ్డారు. బౌలింగ్ మార్పుల్లో పాకిస్తాన్ జట్టు వ్యూహాత్మకంగా విఫలమైందని వకార్ యూనిస్ విమర్శించారు. స్పిన్ నర్ ఉస్మాన్ తారిఖ్ ను ఆలస్యంగా బౌలింగ్ కు దించడం పెద్ద తప్పిదమని తెలిపారు. అప్పటికే భారత బ్యాటర్లు వేగంగా పరుగులు సాధించడం మ్యాచ్ ను మలుపు తిప్పిందని పేర్కొన్నారు. భారత్ 175 పరుగులు చేయడంతో పాకిస్తాన్ కు విజయావకాశాలు చాలా తగ్గిపోయాయని అన్నారు. ఈ మ్యాచ్ లో భారత్ తరపున ఇషాన్ కిషన్ అద్భుత ఇన్నింగ్స్ ఆడి జట్టుకు భారీ స్కోరు అందించాడు. అనంతరం భారత బౌలర్లు ఆరంభంలోనే పాకిస్తాన్ బ్యాటింగ్ పై ఒత్తిడి పెంచడంతో మ్యాచ్ పూర్తిగా భారత్ వైపుకు మళ్లింది. కీలక సమయంలో పాకిస్తాన్ బ్యాటర్లు నిలదొక్కుకోలేకపోయారని విశ్లేషించారు.



గవాస్కర్ ప్రశంసించారు. ఈ విషయంతో భారత్ వరుసగా మూడో గెలుపు నమోదు చేసి నూపర్ డి దశకు అర్హత సాధించగా, పాకిస్తాన్ కు తదుపరి మ్యాచ్ కీలకంగా మారింది.

భారత కెప్టెన్ సూర్యకుమార్ యాదవ్ పరిస్థితులకు అనుగుణంగా బౌలర్లను వినియోగిస్తూ జట్టును సమర్థంగా నడిపించాడని మాజీ భారత క్రికెటర్ సునీల్

## పాక్ ఆటగాళ్లు మాటలు తగ్గించి ఆటపై దృష్టి పెట్టాలి: డానిష్ కనేరియా

లాహోర్ ఫిబ్రవరి 16 ,మన గళం : టీ20 ప్రపంచకప్ లో భారత్ చేతిలో పాకిస్తాన్ ఓడిపోవడంపై ఆ దేశ మాజీ స్పిన్ నర్ డానిష్ కనేరియా తీవ్ర విమర్శలు చేశారు. లక్ష్యాలును చేదించడంలో పాక్ జట్టు ఎదుర్కొంటున్న ఇబ్బందులు ఈ మ్యాచ్ తో మరోసారి బయటపడ్డాయని వ్యాఖ్యానించారు. మైదానం వెలుపల ప్రకటనలు చేయడం కంటే ఆటగాళ్లు మైదానంలో ప్రదర్శనపై దృష్టి సారించాలని హితవు పలికారు. పాకిస్తాన్ ఆడిన తీరు తీవ్ర నిరాశ కలిగించిందని కనేరియా అన్నారు. ఉస్మాన్ తారిఖ్ భారత్ ను ఒంటిచేత్తో ఓడిస్తానన్నట్లుగా చేసిన వ్యాఖ్యలను గుర్తుచేస్తూ, ఇలాంటి ప్రకటనలు జట్టుకు మేలు చేయవని సూచించారు. భారత ఆటగాళ్లు మాటలు కంటే ప్రదర్శనతో సమాధానం ఇస్తారని ప్రశంసించారు. భారత్ నిర్దేశించిన లక్ష్యాన్ని చేదించడం సులభం కాదని పాకిస్తాన్ కు ముందే తెలుసుండాల్సిందని ఆయన పేర్కొన్నారు. వ్యూహారచనలో లోపాలు స్పష్టంగా కనిపించాయని, కోచింగ్ బృందం సరైన ప్రణాళికలు సిద్ధం చేయలేదని విమర్శించారు. ఇది పూర్తిగా గేమ్ ప్లాన్ లోపం వల్ల వచ్చిన ఓటమి అని అభిప్రాయపడ్డారు. క్లిష్ట సమయంలో జట్టును నడిపించే బాధ్యత సీనియర్ ఆటగాడు బాబర్ ఆజమి ఉంటుందని అన్నారు. ఉస్మాన్ ఖాన్ 34 బంతుల్లో 44 పరుగులు చేసి పోరాడినప్పటికీ, మిగతా బ్యాటర్లు విఫలమయ్యారని



తెలిపారు. అలాగే అక్షర్ పటేల్ బౌలింగ్ లో స్టంపోట్ కావడం మ్యాచ్ మలుపు తిప్పిందని చెప్పారు. ఇటీవలి కాలంలో షహీన్ అఫ్రిది ఆశించిన స్థాయిలో రాజీంద్రం లేదని కనేరియా అభిప్రాయపడ్డారు. భారత్ బలమైన బ్యాటింగ్ క్రమాన్ని కలిగి ఉందని, పాకిస్తాన్ ఆ స్థాయి స్థిరత్వాన్ని చూపలేకపోతుందని వ్యాఖ్యానించారు. అనవసర ప్రకటనలు చేసి తరువాత ఓడిపోతే అభిమానుల్లో మరింత నిరాశ పెరుగుతుందని హెచ్చరించారు.

## పాక్ కెప్టెన్ కీలక వ్యాఖ్యలు



దుబాయ్ ఫిబ్రవరి 16 ,మన గళం : టీ20 ప్రపంచకప్ 2026లో భాగంగా భారత్ తో జరిగిన మ్యాచ్ లో పాకిస్తాన్ ఓటమి పాలైంది. ఈ నేపథ్యంలో జట్టు ప్రదర్శనపై పాక్ కెప్టెన్ సల్యాన్ ఆఘా స్పందించారు. కీలక సందర్భాల్లో ప్రణాళికలు అమలు కాలేదని, ముఖ్యంగా పవర్ ప్లేయర్ వరుస వికెట్లు కోల్పోవడం ఓటమికి ప్రధాన కారణమని తెలిపారు. గత ఆరు నెలలుగా అద్భుతంగా రాణిస్తున్న స్పిన్ నర్ల ఈ మ్యాచ్ లో ఆశించిన స్థాయిలో ప్రభావం చూపలేకపోయారని, బ్యాటింగ్ విభాగం కూడా నిరాశపరిచిందని పేర్కొన్నారు. పాకిస్తాన్ ఓటమిపై మాజీ వేగవంతుడు షోయబ్ అక్తర్ తీవ్ర అసంతృప్తి వ్యక్తం చేశారు. “మేము మ్యాచ్ లో ఎక్కడా పోటీలో కనిపించలేదు. ఒకప్పుడు భారత్ తో సమానంగా పోరాడేవాళ్లం. కానీ ఇప్పుడు వారిని ఓడించడం ఊహించలేని స్థితి” అని వ్యాఖ్యానించారు. అలాగే పాకిస్తాన్ క్రికెట్ బోర్డు చైర్మన్ మొహిన్ నఖ్వీని కూడా అక్షర్ విమర్శలు గుప్పించారు. క్రికెట్ పై అవగాహనలేని వ్యక్తులు బాధ్యతలు చేపడితే జట్టు ప్రగతి సాధించడం కష్టమని వ్యాఖ్యానించారు. ఇక మాజీ కెప్టెన్ బాబర్ ఆజమ్ ప్రదర్శనపై కూడా అసంతృప్తి వ్యక్తం చేస్తూ, మ్యాచ్ గెలిచినలేని ఆటగాళ్లను అతిగా ప్రశంసించడం సరికాదని అభిప్రాయపడ్డారు. పాకిస్తాన్ జట్టు ఓటమిపై అక్కడి క్రికెట్ వర్గాల్లో తీవ్ర చర్చ కొనసాగుతోంది.

## అఫ్గానిస్తాన్ ఘన విజయం..

డెల్లీ ఫిబ్రవరి 16 ,మన గళం : టీ20 ప్రపంచకప్ 2026లో భాగంగా డెల్లీలోని అరుణ్ జైట్లీ మైదానంలో జరిగిన మ్యాచ్ లో అఫ్గానిస్తాన్ జట్టు యూఏఈపై ఐదు వికెట్ల తేడాతో ఘన విజయం సాధించింది. 161 పరుగుల లక్ష్యాన్ని అఫ్గాన్ జట్టు 19.2 ఓవర్లలోనే చేదించి ఈ టోర్నీలో తొలి విజయాన్ని నమోదు చేసింది. ఈ గెలుపుతో తదుపరి దశ ఆశలను సజీవంగా ఉంచుకుంది. ముందుగా బ్యాటింగ్ చేసిన యూఏఈ జట్టు నిర్ణీత 20 ఓవర్లలో తొమ్మిది వికెట్లు కోల్పోయి 160 పరుగులు చేసింది. సోహైబ్ ఖాన్ అర్ధశతకంతో జట్టును నిలబెట్టగా, అలీషాన్ షరాఫ్ కీలక పరుగులు చేశాడు. అఫ్గానిస్తాన్ బౌలర్లలో అజ్దుతుల్లా ఒమర్జాయ్ నాలుగు వికెట్లు తీసి

యూఏఈ పరుగులు వేగాన్ని తగ్గించాడు. ముజీబుర్ రెహమాన్ రెండు వికెట్లు, రషీద్ ఖాన్ ఒక వికెట్ సాధించారు. 161 పరుగుల లక్ష్యంతో బరిలోకి దిగిన అఫ్గానిస్తాన్ జట్టుకు ఇబ్రహీం జర్దాన్ అర్ధశతకంతో బలమైన ఆరంభం ఇచ్చాడు. చివర్లో అజ్దుతుల్లా రెహమాన్ వేగంగా పరుగులు చేసి జట్టును విజయానికి చేర్చాడు. రసూలీ కూడా ఉపయోగకరమైన ఇన్నింగ్స్ ఆడాడు. యూఏఈ బౌలర్లలో జునైద్, అర్షాన్ చెరో రెండు వికెట్లు తీసుకోగా, జవాదుల్లా ఒక వికెట్ సాధించాడు. బ్యాట్ తో కీలక ఇన్నింగ్స్ ఆడటంతో పాటు బంతితో నాలుగు వికెట్లు తీసుకున్న అజ్దుతుల్లా రెహమాన్ కు మ్యాచ్ లో ఉత్తమ ఆటగాడు పురస్కారం లభించింది.

